

እንጌራ ህይወት

12

ኢየሱስ በሎም: እንጌራ ህይወት እኛ እየ።
ናባይ ዝመጽእ አይጠምን።
ብአይ ዝአምን ከአ ከቶ አይጸምእን ኢዩ። (ዮሃ 6:35)

ትሕዝቶ

ምሉእ ፍቃድ አምላኽ ከመይ
ጌርካ ይፍለጥ፡ 1

ዘይሰምዑ ሰማዕቲ፡ 8

አገልጋልን አገልግሎቱን፡ 17

ሚዛን አገልገልቲ፡ 24

ለበዋ

ክምለሰልኩም እትደልይዎ ሕቶ፡
ከተቐርብዎ እትደልዩ ርእይቶ፡
ከትውፍይዎ እትደልዩ አበርክቶ፡
እንተልዩ በዚ ዝሰዕብ አድራሻ
ከትልእኩ እላቦ።

አድራሻ፡-

ዶ/ር ተኸለአብ መንግስተአብ
ቁ.ሳ.ፓ. 1966

አሰናዳኢ
ዶ/ር ተኸለአብ
መንግስተአብ

በሓልዮት መካነ ህይወት
መድሃኔ ዓለም ኦርቶዶክስ
ተዋህዶ ቤተክርስቲያን
ትምህርቲ ሰንበት ዝዳሎ
መጽሔት

ዕላማ

እዛ መጽሔት አብ መጽሓፍ
ቅዱስና ዝርከብ ኣርእስትታት
ትምህርታዊ ብዝኾነ መልክዕ
በብሓደ እናጸሓፍካ፡ አብ
ቤተክርስቲያን ይኹን፡ አብ
አባይትና ብውልቂ ይኹን
ብሕብረት ደረጃ አብ ዝግበር
መጽናዕትታት ከም ሓጋዚ
ማተርያል ኮይና ምእንቲ
ከተገልግል ተባሂላ ዝተዳለወት
መጽሔት እያ።

መተሓሳሰቢ

ስም ናይ ጸሓፊ አብ ትሕቲ እቲ
ኣርእስቲ እንተዘይተጸሓፉ
ብአሰናዳኢ ናይዛ መጽሔት
ዝተጸሕፈ ምዃኑ እሕብር።

ምሉእ ፍቃድ አምላክ ከመይ ገርካ ይፍለጥ?

እምብኣርሲ አሕዋተይ፡ ንሲጋኹም ህያውን ቅዱስን ንአምላክ ባህ ዘብልን መስዋእቲ ገርኩም ከተቐርብዎ፡ ብምሕረት አምላክ እምዕደኩም አለኹ። እዚ ማለት፡ እቲ ናይ አእምሮ መንፈሳዊ አገልግሎትኩም እዩ። እቲ ሰናይን ባህ ዘብልን ምሉእን ፍቃድ አምላክ እንታይ ምዃኑ ምእንቲ ክትምርምሩስ፡ ብምሕዳስ ሓሳብኩም ተለወጡ እምበር፡ ነዛ ዓለም እዚአ አይትምሰልዎ። ሮሜ፡12፡1-2

ብዙሓት ሰባት ገለ ነገር ብስግኦም ይገብሩ እሞ፡ ደሓር "ዝኾነ ይኹን ነገር፡ ፍቃድ አምላክ እዩ" ይብልዎ። እዚ ነገር'ዚ ንብዙሓት ኣብ ዘይደለይዎ ሽግር የእትዎም። ንፍቃድ አምላክ ሰኣን ምምርማርን ከም ፍቃዱ ሰኣን ምዃድን ዝስዕብ ሽግር ድማ እዩ። ሓደ ርቡጽ ሰብ "ፍቃድ አምላክ ኣብ ህይወተይ ንምፍላጥ ኣዚዩ አሽጋሪ እዩ" ኢሉ። እንተ ኾነ እዚ ኣበሃህላ እዚ ሓቂ አይኮነን። ግናኽ ብዙሓት ነዚ ግጉይ ኣተሓሳስባ ይእምንዎ እዮም። ፍቃድ አምላክ ምፍላጥ ከም ሓንሳእ ዝርከብ ሓንሳእ ዝጠፍእ ነገር ገሮም ይሓስብዎ። እዚ ኣቀራርባ እዚ፡ ንአምላክ ከም ጨቋኒ ገይሩ ዝግለጹ፡ ነቲ ጸላይይ ከኣ ተስፋ ዘቐርጽ ነገር እዩ።

አምላክ ነቲ ኣብ ህይወትና ዘለዎ ንጹር ዕላማ ክንፈልጦ እዩ ዝደሊ። ንሱ

ንፍቃዱ ኣነጺሩ ክገልጸልና እምበር ካባና ክሓብእ ድላይ የብሉን። እቲ ጸገም ኣብ አምላክ ዘይኮነ ኣባና እዩ ዘለ። ብዙሕ ጊዜ ካብ መደብ አምላክ ርሒቕና ንርከብ። ናይ ገዛእ ርእሰና መደብ ባዕልና ክንትግብር ስለ እንደሊ፡ ኩሉ ጊዜ ካብ ፍቃድ አምላክ ወጸኢ ንኑብር። እቲ ጸገም አምላክ መደቡ ስለ ዘይነግረና ኣይኮነን፡ ንሕና ነቲ ዝብለና ስለ ዘይንሰምዖ እዩ።

**አምላክ ንመደቡ
ብግምት ክዕዮ
ኣይሓድጎን
እዩ።**

ሃዋርያ ጳውሎስ ነዛ መልእኽቲ እዚአ ክጽሕፋ ከሎ ቅድሚኡ ንሱብ ሮሜ ብኣካል በጺሕዎም ኣይፈልጥን እዩ። ይኹን እምበር ከም ኩሎም ኣመንቲ፡ ፍቃድ አምላክ ምፍላጥ ሕቶ ከም ዝኾኖም ስለ ዝተገንዘበ ክጽሕፍ ኣንቁዱ። ስለዚ ፍቃድ አምላክ ንነፍሲ ወከርም ኣብ ህይወቶም እንታይ ከም ዝኾነ ከመይ

ገደሮም ከም ገፈልጡ አንጸሩ ገለጸሎም።
"እቲ ሰናይን ባህ ዘብልን ምሉእን ፍቓድ
አምላኽ ከአ ይብሎ (ሮሜ:12:2)።
ፍቓድ አምላኽ ንኸንፈልጥ፡ ገለ ቅድመ
ኩነት ከም ዘለዎ ጳውሎስ ወሊኹ
የረድእ። አብ ውሽጢ ምሉእ ፍቓድ
አምላኽ ኣቲና ክንገብር እንተ ኃንና፡
ነዘም ቅድመ ኹነት እዚአም ነፍሲ
ወከፍና ብውልቅና ከነማልእም ይግባእ።

**ናይ ገዛእ ርእሰና
መደብ ባዕልና
ክንትግብር ስለ
እንደሊ፡ ኩሉ ጊዜ ካብ
ፍቓድ አምላኽ ወጸኢ
ንነብር። እቲ ጸገም
አምላኽ መደቡ ስለ
ዘይነግረና ኣይኮነን፡
ንሕና ነቲ ዝብለና ስለ
ዘይንሰምዖ እዩ።**

ዘልኣለማዊ መስዋእቲ፡

ጳውሎስ ብዛዕባ ፍቓድ አምላኽ
ክገልጽ ከሎ፡ ስጋና ህያውን ቅዱስን
ንአምላኽ ባህ ዘብልን መስዋእቲ ጌርና
ከነቅርብ ከም ዘለና ብምሕባር ይጅምር።

ኣብዚ ጳውሎስ ትእዛዝ እዩ ኣዚዝዎም።
ኣብዛ ሓጻር ትእዛዝ ሊቅነት ናይ
ክርስትና ህይወት ይርከብ።

አምላኽ ንፍቓዱ ኣብ ዋላ ሓደ
አየገድድን እዩ። ንፍቓዱ ክህበካ ይኸእል
እዩ፡ ብሓይሊ ግን ኣይኮነን። ጳውሎስ
ኣብዚ "እምበኣርሲ ኣሕዋተይ..." ኢሉ
ይጅምር (ሮሜ:12:1)። እዚ መልእኸቲ
እዚ ናብ ኣመንቲ፡ ኣቐዲሞም ቤተሰብ
አምላኽ ናብ ዝኾነ ሰባት ከም ዝተላእከ
ንርዳእ። ስለዚ ፍቓድ አምላኽ እዮም ናይ
ሓቂ ኣመንቲ እዮም ክፈልጥዎ ዝኸእሉ።
ፍቓድ አምላኽ ክንፈልጦ እንኸእል ፈቲና
ናብኡ ክንቀርብ ከለና እዩ።

ፍቓድ አምላኽ ንምፍጥ ዘድሊ
ቀዳማይ ስጉምቲ፡ ገዛእ ርእሰና፡
ብፍታውና ኣብ ቅድሚ አምላኽ ከም
"ህያው መስዋእቲ" ጌርካ ምቕራብ እዩ።
ነዛ "ህያው መስዋእቲ" እትብል ቃል ኣብ
ብሉይ ኪዳን ኣይንረኽባን ኢና። ዝኾነ
በጊዕ ወይ ብዕራይ ንመስዋእቲ ክቅርብ
ከሎ፡ ብሓቂ ቅድሚ ምንዳዱ፡ ይሕረድ
ነይሩ።

እዛ "ከተቐርብዎ" እትብል ቃል
"ከተረክብዎ" ወይ "ኣሕሊፍኩም
ክትህብዎ" ማለት እዩ (ሮሜ:6:12
ርአ)። ስለዚ እዚ መስዋእቲ እዚ፡ ናይ
ፍታው መስዋእቲ'ዩ ማለት እዩ። ገዛእ
ርእሰኻ፡ ንፍቓድ እቲ ልዑል አምላኽ
ክትውፊ ፍታው እንተለካ፡ ክትውስን
ይግባእ።



"ህያው መስዋእት" እትብል ቃል፡ ክልተ ዝቃረኑ ዝመስሉ ቃላት ኣለዎ። "ህያው" ዝብል ቃል ሓደ ህልው ነገር የመልክት። "መስዋእት" ዝብል ቃል ከኣ ሓደ ዝሞተ ነገር የመልክት። እንተ ኾነ ግን ተቃራኒ ቃላት ዝሓዘት ደኣ ትምሰል እምበር ፍቓድ ኣምላኽ ኣብ ህይወትና ንኸንፈልጥ፡ ኣብ መንገድናን መንገድ ኣምላኽን ከህሉ ዝግብእ ዝምድና ኣነጺራ እትገልጽ ቃል እያ። መጽሓፍ ቅዱስ ከም ዝብለና ንሕና ምስ ክርስቶስ ሞይትና ምስኡ ከኣ ተንሲእና ኢና። ስለዚ ንሕና ክልቲኡ፡ ንገዛእ ርእሰና ሞይትና ንኣምላኽ ከኣ ህያዎን ኳንና ኢና (ሮሜ:6:3-13 ርእ)።

ኢየሱስ ባዕሉ 'ውን ነዚ ሓሳብ ከምዚ ክብል ገሊጽዎ እዩ፡ "ንህይወቲ ከድሕነና ዝደሊ ከጥፍኣ እዩ። እቲ ንህይወቲ ምእንታይ ዘጥፍኣ ኸኣ ክረኽባ እዩ እሞ፡ ኪስዕበኒ ዝፈቲ እንተሎ ህይወቲ ቀቢጹ መስቀሉ ኣልዒሉ ይስዓበኒ።" (ማቴ:16:24-25)። ኣብቲ

ኢየሱስ ብሰጋ ኣብ ምድሪ ዝመላለሰሉ ዝነበረ ጊዜ፡ "ህይወትካ ምቕባጽ" ዝብል ልሙድ ኣበሃህላ፡ ንሞት ምውፋይ ማለት እዩ ነይሩ። መስቀልካ ምልዓል ማለት ከኣ፡ ንሞት ተፈሪድካ፡ መቐተሊኻ ምስካም ማለት እዩ።

ንፍቓድ ኣምላኽ ምግዛእና፡ መፍትሕ ናይ ህይወት እዩ። ከም ድላይና ኣብ ክንዲ ምንባር፡ ንኣምላኽ ኢልና ንነብር። ስለዚ ንርእሰና ብመሞት፡ እቲ ምሉእ ናይ ክርስቶስ ህይወት ንረኽቦ። ምክንያት ምንባርና 'ውን ንሱ ይኸውን። እዚ ሃዋርያ ብተወሳኺ ኣብ ሮሜ:12:1 እዚ መስዋእቲ ቅዱስን ንኣምላኽ ባህ ዘብልን ክኸውን ከም ዘለዎ ይምዕድ። ኣብ ብሉይ ኪዳን፡ ኣመንቲ፡ በጊዕ ንመስዋእቲ ከምጽኡ ከለው ኣበር (ጉድለት) ዘይብላ ክትኸውን ኔርዎ። ብኻልእ ኣዘራርባ፡ እቲ መስዋእቲ፡ ናይ ቅዱስ ኣምላኽ መለክዒ ዘማልእ ክኸውን ኔርዎ። እቲ ዝንሳሕ ሓጥእ፡ እግሪ ወይ ሸኾና ወይ ገለ ኸፋል ናይታ በጊዕ ከምጽእ ኣይክእልን እዩ። እታ በጊዕ ብምልእታ ናብቲ ካህን ክረኽባ ኣለዎ። በዚ ኸምዚ እቲ ዘቐርቦ፡ ጠቓሚ መስዋእቲ ይኸውን።

ኣብ ሓደ ናይ መርዓ ስነ-ስርዓት እቲ ካህን ነቲ መርዓዊ "ክልቲኹም ብህይወት ክሳዕ ዘለኹም ገዛእ ርእሰኻ ንዓኣ ጥራይ 'ዶ ትህብ።" ኢሉ ሓተቶ። እቲ መርዓዊ፡ እናዕጠጠዩ ናብታ መርዓት ድሕሪ ምጥማት፡ ርእሱ ኣድኒኑ "ርግጽኛ ኣይኮንኩን፡ በዓል ሰምሃር ሄለን ሊሊን

ራሄልን'ከ እንታይ ክገብረን'የ።" በለ።
አብቲ ጊዜ'ቲ እቲ ጽንብል ብሃንደበት
ተቋረጸ። አብ መርዓ ክንመጽእ ከለና፡
ኩለንትናና ብኹሉን ብዘይ ገለ ምቕጣብን
ንህብ። ከመይ ጌርና ደኣ፡ ንክርስቶስ
ክንውፈ ከለና፡ ካብኡ ዝውሕድ ንህብ።

ብዙሕ ጊዜ ክርስትያናት ኣብዚ
ምድሪ ብኸመይ ንጎዳዝ ብዘየገድስ ናብ
መንግስተ ሰማይ ግን ክንኣቲ ኢና ዝብል
ኣተሓሳስባ ኣለዎም። ንኣምላኽ እንተ
ጥዲመኒ ጊዜይ ክኸፍሎ፡ እንተ ኸኢሊ
ከኣ ገንዘበይ ክህቦ እዩ ንብሎ ይመስል።
ብግብሪ ግን ገዛእ ርእሰናን ድልየትናን
ሻቕሎትና ቅድሚ ፍቓዱ ንሰርዖ።

ፍቓድ ኣምላኽ ኣብ ህይወትካ፡
ብሓቂ ክትፈልጦ እንተደሊኻ ጊዜኻ፡
ክእለትካ፡ ተስፋኻ፡ ትምህትካ፡ ቤተሰብካ፡
ኣዕሩኽትኻን መጻኢኻን ኩሉ ንዕኡ ሃቦ።
ስራሕካ፡ ባህግታትካን ልምድታትካን ንዕኡ
ሃቦ። ንገዛእ ርእሰኻ ባዕልኻ ምቁጽጸር
ገዲፍካ፡ ኣምላኽ ክቆጸጸረካ ፍቓድ። ኩሉ
ንዕኡ ሃቦ፡ ድሕሪኡ ፈጺምካ
ኣይክትጠዓስን ኢኻ።

ነባሪ ምፍልላይ

ኣብ መጽሓፍ ቅዱስ፡ ምድሓንና፡
ከም መንፈሳዊ መርዓ ምስ ክርስቶስ
ይግለጽ። ንሕና ንዓለም ፈቲሕና ምስ
ክርስቶስ ተመርዲና ኢና። ንክርስቶስ
ምእንቲ ክንውፈ፡ ካብ ዓለም ክንፍለ ከም
ዘለና ሃዋርያ ጳውሎስ የዘክረና። ሃዋርያ
ጳውሎስ "...ነዛ ዓለም ኣይትምሰልዋ"

ብምባል የጠንቅቅ። ዓለም ዝብል ቃል፡
ኣብ መጽሓፍ ቅዱስ፡ ብሰይጣን ንዝምለኽ
ዓለማዊ ተግባራት ይውክል። ንሰይጣን
ከኣ 'ኣምላኽ እዛ ዓለም እዚኣ' ይብሎ
(2ቆረ:4:4)። ኣብ ዓለም ሰይጣን
ብምልኣት ይሰርሕ ኣሎ። ብእኡ
ምኸንያት እዩ ኸኣ፡ ዓለም ብሓጢኣት
ክፍኣትን፡ ቅትለትን፡ ዓመጽን ስርቅን
ኩናትን ተመሊኦ ዘላ። ሰይጣን ኣብ
ዝገዛእ ግዝኣት ከኣ ዕንወትን ጥፍኣትን
ኣሎ።

**ንፍቓድ ኣምላኽ
ምግዛእና፡ መፍትሕ
ናይ ህይወት እዩ።
ከም ድላይና ኣብ
ክንዲ ምንባር፡
ንኣምላኽ ኢልና
ንነብር። ስለዚ
ንርእስና ብመማት፡
እቲ ምሉእ ናይ
ክርስቶስ ህይወት
ንረኽቦ። ምኸንያት
ምንባርና 'ውን ንሱ
ይኸውን።**

ንክርስቲያን ካብ ዝገጥምዎ ከበድቲ ፈተናታት፣ ፈተና እንጻር ዓለምን፣ ስጋን ሰይጣንን እዮም። እቲ ፈተና ናብቲ ቀደም ዝነበርናዮ ንኸንምለስ ዝሰሕብ ነገራት እዮ። ሕልንኡም ከይወቕሶምን በይኖም ሓጢአት ምእንቲ ከይገብሩን፣ ሰባት ኣብ ተግባርም ምስእም ክትጽንበር ክደፋፍኡኻ ይኸእሉ እዮም። ሰባት ናብ ኅይታ ከይመጹ ካብ ዝኸልክሉ ዓበይቲ ሽግራት ሓደ፣ ብዙሓት ክርስቲያናት ነቲ ክርስቲና ብግብእ ስለዘይነበርዎ እዮ። እቶም ገና ካብ ዓለም ዘይተፈልዩ ክርስቲያናት፣ ካብቶም ዘይኣመንቲ ንላዕሊ፣ ወንጌል ከይዘርጋሕን ኣብ ኩሉ ተቐባልነት ከይረክቡን ዝዓበዩ ዕንቅፋት ይኾኑ።

እቶም ገና ካብ ዓለም ዘይተፈልዩ ክርስቲያናት፣ ካብቶም ዘይኣመንቲ ንላዕሊ፣ ወንጌል ከይዘርጋሕን ኣብ ኩሉ ተቐባልነት ከይረክቡን ዝዓበዩ ዕንቅፋት ይኾኑ።

እነ ንገለ ጉድለት ናይ ክርስቲያናት ዝጥቀሙ ሰባት፣ ብተደጋጋሚ መሰኪረሎም እዮ። "ክርስቲና ንዓኻ ክሳብ ክንድዚ እንተ ለዊጡካ፣ ስለምንታይ ደኣ ንሰበይተይ... ሰብኣየይ... ኅረቤተይ... ዘመደይ ዘይልውጦም? ገለ ርእይ ለውጢ ዘዩምጽእ እንተኾይኑ እንታይ ገደሰኒ ህይወተይ ንክርስቲስ ዝውፊ ይብሉ። ፍቓድ ኣምላኽ ኣብ ህይወትካ እንታይ ምዃኑ ክትፈልጥ እንተደሊኻ ካብ ዓለም ንሓዋሩ ክትፍለ ይግባእ። ከም ናይ ዓለም እናነበርካ፣ እናሓሰብኻን እናተዛረብኻን ኣምላኽ ክባርኸካ ክትጽበ ኣይከኣልን እዮ። ዕውት ናብራ ምንባር ማለት ካብ ናይ ሓጢአት መቐጻዕቲ ምድኣን ጥራይ ዘይኮነ፣ ሓጢአት ዘይምግባር'ውን እዮ።

ዓለማዊ መገድን ኣካይዳን ኣብ ክርስቲና ህይወት ቦታ የብሉን። እዞም ዓለማዊያን ነገራት፣ ሓንሳእ ምስ ህይወትና ጥቡቕ ዝምድና ስለዝነበርም፣ ገለ መእተዊ እንተረኺቦም እንደገና ክምለሱና ፈተነ የካይዱ እዮም። ስለዚ ዕውት ዝኾነ ክርስቲያን ህይወት ክንነበር እምበኣር፣ ካብቶም ካብ ኣምላኽ ዘርሕቑና ነገራት ክንፍለ ክንክእል ኣለና ማለት እዮ።

ሓያል ለውጢ

ንክርስቲና ከም ፍቓድ ኣምላኽ ክትነበር ሓያል ዝኾነ ውሽጣዊ ለውጢ ናይ ኣእምሮን መንፈስን ምግባር የድሊ።

ሃድሮ ዳውሎስ አብ ሮጌ:12:2 '...
ብዎሕዳስ ሓሳብኩም ተሰወጡ...'
ይብሉ። መጠላከትና ጸቡቕ ሓሳብ
አሰና። ነፃም ሓሳብ እዚያ ግን አብ
ግጦሪ አዳዎዳልናየዎን። ከዎ ፍቓድ
እምሳኒ ከግብር ገደል ኢና። ግን ኩሱ
ጊዜ 'ነገብሮ ለይክልልና እዩ' እናባልና
ኮሞኸሮ። እቲ እንኮ ከግብር ለይክልልናሱ
ፖሊስያት። ብሓዲ ስህዌደለና ጥራይ
እዩ።

ላብዛ ዓለም ነገር
 አባርክቶ ከትገብር
 እንተደሊኻ ንዓለም
 ሕደጋ። ምክንያቱ
 ዓለም እቲ አባኻ
 ዘለዎ ቦታ እንተ
 ሓዲጋቶ፣ አብቲ
 ልክዕ ርሑቕ ቦታኣ
 ከትርእያ ኢኻ።

እቲ ናይ ውሽጢ ለተሓሳብና
እንተተቐይሩ። ከዎ ውጽኢት ናቲ
ተግባርና፣ ውን ይቕጥር እዩ። መጽሓፍ
ቅዱሳዊ እምጥ ናይ ንቡሓ፣ እዚ ሓቲ እዚ
እዩ ብግልጺ ገምገሞና። አብ ናይ

እጩይሰጢ ብሉይ ኪዳን ንቡሓ (Sint)
ትብል ቃል 'ምምሳሌ' ካብ ሓጢአት
ተገደላ ተተርጉሞ ኣለ። አብ ናይ ግሪክ
ሓድሽ ኪዳን፣ ንቡሓ (Messias) ግዕዝ
'ሓሳብኻ ምቕያር' ግለት እዩ። አብዚ
ክልቲ ትርጉም ናይ ንቡሓ ንርድኦ ሓቓኛ
ሰውጢ ናይ አተሓሳስ። አንፈት ናይ
ሀይወትካ ከም ህቕይር እዩ። ሀይወትና
ከም መለያእንን ብቕድስናን ንክርክሶ
ብሓዲ መሬና እንተደኣ ኃገና፣ እእምጥና
ብመግደስ ቅዱስ ክልገዎ ይገልጻ።
መግደስ ቅዱስ፣ ናይ ሰውጢ ሰራጳ አብ
እእምጥና ከጅምር ከሱ። ናብ ምህሊ
ክርክሶ ይቕይረና። እቲም ሓደ ጊዜ
ንቡሓ ፈተንቲ ገጠሩ ነገራት። ዋጋ
ብይብሎም ክኸሩ ይጅምሩ። እቲ ግሪክ
ገላሮም፣ ምስ ሰብት እምሳኒ ጭንቆገር
ከም ለይብኹም ክኸሩን ይጅምሩ። እቲ
ሓደ ጊዜ ገጠኞና ከኣ ሕጂ ነገብሮ።
እእምጥና ተሰዊጡ እዩ።

ንርእስና ምግባር ምስ እጅርያና፣
እቲ ንርእስና ከጸገቕ እልና ገብሮ
ገበርና ጸሐይ ደው ንሰሎ። ናይህ ዓለም
ፍጹሕና ገዲና ንፍቓድ እምሳኒ
ክንግደ ከሰና። እቲ ናይ ሓቲ ትርጉም
ናይ ሓሳብና ናይ ሀይወትን ንረከቡ።
ንስና ምስራሕ ምስ እጅርያና፣ እምሳኒ
ከሰርሕ ይጅምሩ። ንስና ከገላሮምና ምስ
ጅምርና፣ ንሱ ድግ ከሰውጠና ይጅምሩ።
ሓደ እንገልጺ ከዎዚ ኢሱ፣ ሓቲ ገላ
እዩ። 'ንኢድ እምሳኒ ኩሱ ጊዜ
እይገረኸኸኸ ኢና። ግናኸ ንሕዚ እምሳኒ
ኩሱ ጊዜ ንእምጥ ኢና።'

ፍጹም ፍታሕ

ሓደ ሰብ አብ መልእኸቲ፡ "ኮተቲ (Teenager) ከለኹ፡ ከም መብዛሕቶም መንእሰያት ንፍቓድ አምላኽ ዳርጋ ይፈርህ ነይረ። እግዚአብሔር ንህይወተይ እንተ ተቐጸጸርዎ፡ ገለ ሕማቕ ነገር ዘጋጥመኒ ይመስለኒ ነይሩ። ግናኽ ምስ አምላኽ ዘለኒ ርክብ እናዓበዩ ምስ መጻ፡ ፍቓድ አምላኽ ንህይወተይ እቲ ዝበለጸ መደብ ምዃኑ ተገንዚቦ" በለ።

አብ ሮሜ፡12፡2 ከምዝተጻሕፈ፡ ብሓይሊ አምላኽ ምስ ተለወጥኖ 'እቲ ሰናይን ባህ ዘብልን ምሉእን ፍቓድ አምላኽ' አብ ህይወትና ክንመከር ንጅምር። ከም ፍቓድ አምላኽ ምእንቲ ክትነብር ኢልካ፡ ነቲ ዓለማዊ ነገራት ክትሓድግ ከለኻ፡ አምላኽ ድማ ነቲ ሓደ ጊዜ ንዓኻ አዚዩ አገዳሲ ዝመስለካ ዝነበረ፡ ብኻብኡ ዝዓብን ዝበልጽን ነገር ይትክእልካ።

ናይ ምድሪ ነገር አብ መወዳእታ ክሓልፍ እዩ። እቲ ንፍቓድ አምላኽ ዝገብር ግን ንዘልኣለም ክነብር እዩ (1ዮሃ፡2፡17)። አብዛ ዓለም ነባሪ አበርክቶ ክትገብር እንተደሊኻ ንዓለም ሕደጋ። ምኽንያቲ፡ ዓለም እቲ አባኻ ዘለዎ ቦታ እንተ ሓዲጋቶ፡ አብቲ ልክዕ ርሑቕ ቦታኡ ክትርእያ ኢኻ። ኩሉ እቲ ዓለም እትህቦ ጊዜያውን ሓላፊን እዩ።

አብ መወዳእታ፡ ንክርሰቶስ ኢልና ዝገበርናዮ ጥራይ እዩ ንዘልኣለም ዝነብር አብ ዝብል ምሉእ መረዳእታ ንበጽሕ። አምላኽ ዝመሓረናን ናብቲ ናቲ ቤተሰብ

ዘምጽእናን፡ ምእንቲ ከነገልግሎ እዩ። አምላኽ ዝጸውዓና፡ እዘብት ኳንና፡ ኩሉ ጊዜ ንዕኡ ከነገልግል እዩ።



አምላኽ ንመደቡ ብግምት ክዕዩ አይሓድጎን እዩ። አብ መጽሓፍ ቅዱስ እንታይ ክንገብር ከምዝደልዩና አነጻሩ ገሊጹልና እዩ። ፍቓዱ ንኸንፈልጥ፡ እቲ መፍትሕ፡ ከምቲ ዝደልዩና ንኸንከውን እንታይ ንገብር፡ ናበይ ንኸይድ አይኮነን። ናይ ህይወት መምርሒ አብ መጽሓፍ ቅዱስ ጽሑፉልና አሎ። አምላኽ ክመርሓና ብጸሎት እንተሓቲትናዮ፡ ንነፍሲ ወከፍ ሰጉምቲ ናይ ህይወትና፡ በቲ ምሉእ ፍቓዱ ክመርሓና ቃል አትዩልና እዩ። ንሕና ፊቲና ጥራይ ክንሰዕብ ይግብእና።



ዘይሰምዑ ሰማዕቲ

ብሓፈሽኡ ኣብ ዕለታዊ መነባብሮና ከም እንመኩሮ ቡቶም እግዚአብሔር ዝፈጠሮም ሓሙሽተ ናይ ስምዒት ህዋሳትና ኢና ምስ ከባቢና ክንዋሳእ እንክእል። እዞም ህዋሳት እዚአም ምርአይ ምስማዕ ምድህሳስ ምሽታት ምጥዓም እዮም። በዚአቶም ኣቢልና ነቲ ኣብ ከባቢና ዝፍጸም ጽቡቕ ይኸን ሕማቕ ነለልን ንፈልይን። ምጉዳል ናይ ሓደ ወይ ክልተ ናይዞም ህዋሳት ኣብ መነባብሮና ዘምጽእ ሳዕቤን ቀሊል ከምዘይከዕነ ኩሉ ዝፈልጦ ሓቂ እዩ። ስለዝኸዕነ ድማ ምህላው ናይዞም ሕዋሳት ጸጋ እግዚአብሔር እዩ። ዋላ እኳ ነዚ ኣስተውዒሎም ብዛዕባ እዚ ጸጋ እዚ ዘመስግኑ ሓደጅት እንተኾኑ ንእግዚአብሔር በዚ ነገር እዚ ከነመስግኖ ናይ ኩላትና ሓላፍነት እዩ።

ካብቲ ናይዞም ሓሙሽተ ሕዋሳት ሓደ ባህርይ እቲ ሓደ ነቲ ሓደ ክትክእ ዘይምክኣሉ እዩ። ቃል እግዚአብሔር ከምዝነግረና ዓይኒ ንእዝኒ እዝኒ'ውን ንዓይኒ ክትትክእ ከምዘይትክእል እዩ (1ቆረ:12:12-26)። ስለዚ ዓይኒ ስለዘለዎኒ እዝኒ ኣየድልየንን እዩ ወይ ድማ ምስማዕ ካብ ምድህሳስ ስለዝሓይሽ ኢድ ኣየድልየንን እዩ እትብሉሉ ነገር ኣይኮነን። ምክንያቱ ኩሎም ነናቶም ዕዮ ስለዘለዎም እዩ። ኣብዚ ናይ ሎሚ ጽሑፍና ብዛዕባ እዞም ሓሙሽተ ህዋሳት ክንዛረብ ዘይኮነስ

ብዛዕባ ካብቶም መንፈሳዊ ሕዋሳት ሓደ ዝኾነ ምስማዕ ክንርእይ ኢና። ማለት ከምቲ ስጋዊ ዝኾነ እዝኒ፣ ዓይኒ... ዘሎና ከምኡ'ውን መንፈሳዊ ዝኾነ ዓይኒ፣ እዝኒ፣ መልሓስ፣ ኣእዳው የድልየና እዩ። ሓደ ካብዞም መንፈሳውያን ዝኾኑ ህዋሳትና እንተጎዱሉ ድማ እቲ ምስ እግዚአብሔር ክህልወና ዝግብእ ርክብ ክጥዕይ ኣይክእልን እዩ። ብዝጎደለ መንፈሳዊ ህዋሳት ንእግዚአብሔር ከነገልግሎ ከነምልኽ ኣይንክእልን ኢና። በዚ ምክንያት እዚ እዮም እምበኣር ብዙሓት መንፈሳውያን ሰባት ምስ እግዚአብሔር ኣብ ዘይምርድዳእ ክኣትው እንከለው ዝረኣዩ። ሓደ ሓደ እዋን መንፈሳዊ የዲንትኻ ይድፈን እዋ ዋላ'ውን ከም ፈሪሳውያን ዘደንቑ ተኣምራት ኣብ ቅድሚኻ እናተፈጸመ እንከሎ ምርአይ ስኢንካዮ ልብኻ ብሓዘን፣ ብትሪ፣ ብምረት ተመሊኡ ይነብር። ሓደ ሓደ እዋን'ውን ብምክንያት ምዕጻው መንፈሳውያን ኣእዛን፣ ቦቲ እግዚአብሔር ኣይትኸድ ዝበለካ መንገዲ ኬድካ ህይወትካ ክትጉዳእ እንከላ ትርኣይ። ከምኡ'ውን ብእግዚአብሔር ግበሮ ተባሂልካ ክነስኻ መንፈሳዊ ኣእዳውካ ብምልማሱ እቲ ሓያል ቅልጽም እግዚአብሔር ከይተዘርግሐ ይነብር።

ስለዚ ከምቲ ሎሚ ኣእዛንና ወይ'ውን ኣዲንትና ምስ ሓመምና ብጉያ ናብ ሓኪም እንክይድ ፈውሲ ድማ

ንረክብ፡ ስከ ሎሚ ድማ በዚ ቻል እዚ ኣቢልና ሓደ ካብቶም መንፈሳዊ ሕዋሳትና ዝኾነ መንፈሳዊ ኣእዛንና ንመርምር እሞ፡ ገለ ሽግር እንተ ሃለዎ ናብ እግዚአብሔር ንምጻእ። ፈውሲ ድማ ክንረክብሉ ኢና።



**እቲ ኣቀኛ ምስማዕ
ናብ ኣቀኛ ናብራ
የሰጋግረካ፡**

ምስማዕ እንታይ ማለት እዩ፡

ምስማዕ ዝብል ቃል ዋላ እኳ ኣብ ትግርኛ ሓፈሻዊ ዝኾነ ትርጉም ይሃልዎ እምበር ኣብ ካልኣት ቋንቋታት ብዝተፈላለዩ መልክዓት ወይ ትርጉማት ተገሊጹ ኢና እንረኽቦ። ንምሳሌ ብቋንቋ ኢንግሊዝኛ 'to hear' ምስማዕ ማለት ኮይኑ ግናኽ ብዘይ ዋላ ኣንቲ ኣቋልቦ ማለት እዩ። ንምሳሌ ኣብ መንገዲ ኣብ እንኸደሉ እዋን ድምጺ መኪና፡ ኣዕዋፍ፡ ሰባት ... ንሰምዕ ኢና። ግናኽ ዋላ እኳ በእዛንና ብዙሕ ነገር ይኣቲ እንተሃለወ ኣቋልቦ እንህበሉ ነገር ግና የብልናን።

እቲ ካልኣይ ቃል ድማ 'to listen' ኮይኑ ነቲ ብኣቋልቦ፡ ሓሳብካ ጠርኒፍካ ናብቲ ዝበሃለልካ ምቕላብ ዝብል ሓሳብ ዝገልጽ እዩ። ንምሳሌ ተመሃራይ

ኣብ ክፍሊ ንመምህሩ ክሰምዕ እንከሎ፡ ሰብ ሬድዮ ወሊዑ ብኣቋልቦ ዜና ክሰምዕ እንከሎ... ወዘተ ዘጠቓልል እዩ። እዚ ምስማዕ እዚ እቲ ኣብ ከባቢኻ ዝሰማዕ ድምጽታት ብዘየገድስ ንሓደ ነገር ጽን ኢልካ ብኣቋልቦ ምስማዕ ማለት እዩ። ንምሳሌ ኣብ ሓደ ሰብ ኣብ እተኣከሮ ቦታ ወይ ኣውቶቡስ ብዙሕ ሰብ ንሓድሕዶ ኣብ ዝዛረበሉ ጊዜ ንሰኻ ድማ ንዝተወሰኑ ሰባት/ሰብ ኣቋልቦ ሂብካ እናሰማዕካ ምዕላል ማለት እዩ።

እምበኣርከስ እቲ ሎሚ እንርእዩ ኣርእሱቲ ብዛዕባ እቲ ቀዳማይ ምስማዕ ማለት 'to hear' ዘይኮነስ ብዛዕባ እቲ ካልኣይ ምስማዕ 'to listen' እዩ። ኣብ ቃል እግዚአብሔር 'ሰማዕ' 'ሰማዕ' 'ይሰማዕ' 'ኣይሰማዕኩምን'... ወዘተ ዝብሉ ቃላት ንልዕሊ 400 ጊዜ ተደጋጊዖም ተጻሒፎም ክትርእይ እንከሎኻ እግዚአብሔር ክሳዕ ክንደይ ንምስማዕ ዓቢ ግደ ከምዝህቦን ንመንፈሳዊ ህይወትናን ናብራናን ድማ ክሳዕ ክንደይ ኣዝዩ ኣድላዩ ምኽኒ ኣጸቢቑ ይበርሃልካ።

መንፈሳዊ ናብራናን ኣገልግሎትናን እንተርእዮና፡ ካብ ምስማዕ ንላዕሊ ምዝራብን፡ ምግልጋልን ዝተመልኦ ኮይኑ ክትርእዩ እንከሎኻ ክሳብ ክንደይ ሚዛኑ ዝሰሓተ ናብራ ሒዝና ንመላለስ ከምዘሎና ይርእዩካ። ብምኽንያቲ ድማ ንብዙሓት ካብ ንፍቓድ እግዚአብሔር ምስማዕን ምልላይን ምሰባኸን ምዝማርን ቀሊልዎም ይርከብ ኣሎ። እዚ ድማ ኣዝዩ ዘፍርሕ ኩነታት እዩ። ከምቲ ሓደ ናይ ኣምላኽ ሰብ ዝበልዎ ሓምሳ ካብ ሚእቲ

(50%) ናይ ህይወትካ ኣብ ምዝራብን ምግልጋልን ተሕልፎ እንተድኣ ኣለሎኻ ከምቲ ዝግበአካ ትሰምዕ የሎኻን። ከምቲ ዝግበአካ ትሰምዕ ስለ ዘየሎኻ ድማ ከምቲ ዝግበአካ ኣይትነብርን ኣለሎኻ ማለት እዩ። ሎሚ ምልስ ኢልና ጸሎትናን ካልእ ህይወትናን እንተንምርመር ካብ ምስማዕ ምዝራብ ዝተመልአ ኮይኑ ምረኽብናዮ። እግዚአብሔር እዝኒ ድኣ እምበር ኣፍ ዘለዎ ኮይኑ ክሳዕ ዘይስመዓና ንእግዚአብሔር ንምስማዕ ዝኸውን ግዜ ሓጺሩና ክትርእይ እንከሎኻ ካብ ምግራም ሓሊፉ ኣብ ሕቶ ዘእቲ ኩነታት እዩ።

እግዚአብሔር ኩሉ ጊዜ ይዛረብ

ቃል እግዚአብሔር ከምዝነግረና፡ ኣምላኽ ብሓደ መንገዲ ጥራሕ ዘይኮነስ ብብዙሕ መንገድታት ምስተዛረበ እዩ። ኣብቲ ዝሓለፈ ዘመናት ይኹን ዋላ ኣብዚ ዘሎናዮ ዘመን፡ ቃል ኣምላኽ ከምዚ ኢሉና ኣለዎ 'ኣምላኽ ሓንሳብ ክልተ ሳዕ ይዛረብ፡ ሰብ ግና ኣየቕልብን እዩ። ብሕልሚ ብናይ ለይቲ ራእይ ንሰብ ከቢድ ድቃስ ምስ ወደቕ ኣብ ዓራቲ ምስ ደቀሰ፡ ንሰብ ካብ ግብሩ ምእንቲ ክመልሶ ካብ ትዕቢትውን ክሰውጅ ንነፍሱ ካብ ዓሚቕ ምእንቲ ክባልሃ ንህይወቲ'ውን ካብ ሴፍ ከናግፉስ ሽዑ ንእዝኒ ሰብ ከፊቲ ንተግሳጹ ይሓትዎ' (እዮ፡33፡14-18)። 'ንህዝቡን ነታ ማሕደሩን ስለ ዝደንገጸሎም ድማ እግዚአብሔር ኣምላኽ ኣቦታቶም ብልኡኻቲ፡ ገይሩ ብጊሓት ብጊሓት ይልእከሎም ነበረ' (2ዜና፡36፡15)። ከምኡ'ውን ኣብ ዘዳ፡30፡13 ከምዚ ይብል 'ባሕሪ ዝሳገረልናን ዘምጽኣልናን

ክንገብር ዘስምዓና እሞ መን እዩ? ከይትብል ድማ ኣብ ሰግር ባሕሪ ኣይኮነን። እቲ ቃል ምእንቲ ኸትገብርስ ኣብ ኣፍካን ኣብ ልብኻን ኣገዩ ቀረባኻ እዩ።

ኣብዚ ከም እንርእዩ እግዚአብሔር ብምኸንያት እቲ ኣብ ልዕሌና ዘለዎ ፍቕርን ድንጋጸን ብዝተፈላለዩ መንገዲ ጊሓት ብጊሓት ይዛረብ እዩ። ከምቲ ንብዙሓት ዝመስሎም'ውን ብዝተደናገረን ብዘይርድኣካን መንገዲ ኣይዛረብን እዩ። ብኣገልግሎቲ፡ ብተፈጥሮ፡ ብመንፈሱ፡ ቦቲ እንኣልፎ ኩነታት... ብዝተፈላለዩ መንገዲ ይዛረብ። እቲ ምቕላብ ግና ናትና እዩ።

ናብታ ሓንቲ ካብተን ናይ ኤሰያ ማሕበራት ዝተጸሕፈ መልእኽቲ ከምዚ ይብል ነበረ 'እንሆ እብ ደገ ደው ኢል ኪሕኪሕ ኤብል ኣለኹ። ሓደ እኪ ድምጺ ሰሚዑ ማዕጾ እንተኸፈተለይ ናብኡ ክኣቲ ምስኡ ኸኣ ክድረር እየ ንሱውን ምሳይ' (ራእ፡3፡20) እዚ መልእኽቲ እዚ ንተራ ዝኾነ ሓላፊ መንገዲ ዝተጸሕፈ ኣይነበረን። ነታ ኩሉ ኣገልግሎት ማለት እቲ ከም ማሕበር ኣምላኽ ክህልዎ ዝግባእ ብዙሕ ነገራት ዝሓዘት ማሕበር እዩ ኔሩ። ምናልባሽ'ውን ብጸሎት፡ ብመዝሙር፡ ብኣገልግሎት ዝዓበየት ኔራ ክትኸውን ዝከኣል እዩ። ግናኽ እቲ ርእሲ እዛ ማሕበር ዝኾነ ክርስቶስ፡ ንብዙሓት ጥራይ ዘይኮነስ ንሓደ ሰብ ጥራሕ እንተኾነ'ውን ድምጹ ሰሚዑ ክኸፍቶ ብዘይ ምሕላል ይኸሕኩሕ ነበረ። 'እቶም ኩሎም ምእመናን ናይዛ ማሕበር ድኣ እንታይ ይገብሩ ኔሮም?' ኢልካ ምሕታት ኣገዩ ኣገዳሲ እዩ። ኩሎም ኣብ ካልእ ነገር ዝተጸምዱ ምንባሮም ካብቲ

ጽሑፍ ከንርዳእ ይከኣል። ምናልባሽ አብ ምግልጋል፣ አብ ምዝማር፣ ምንባብ ወይውን አብ ካልእ ሓልዮት ሓዳር ተጸሚዶም ኔሮም ክኾኑ ይኸእሉ እዮም። እቲ ዝኹሕኩሕ ዝነበረ ክርስቶስ'ውን ብቐጻሊ ብብርቲዕ ድምጺ ይኹሕኩሕ ከምዝነበረ ኣይስሓትን እዩ። ምኽንያቱ፣ ኪሕኩሕካ ምስማዕ ምስ ኣበዮኻ ከመይ ጌርካ ከም ዝኹሕኪሕ ኩሉና እንፈልጦ ነገር እዩ።

ፍልልይ ምስማዕን ዘይምስማዕን

ብዙሕ እዋን ንምስማዕ ዋጋ ዘይገባዮ፣ ንድምጺ እግዚአብሔር ብዘይምስማዕ ንዝመጽእ ሳዕቢን ስለዘይርድእና እዩ። ማለት ንእግዚአብሔር ብዘይምስማዕና ከጋጥመና ዝኸእል ሳዕቢናት ቀሊልን ንሓጺር ጊዜን ኮይኑ ስለዝሰመዓና እዩ። ብዙሕ እዋን እውን አብ መንጎ ንቃል እግዚአብሔር ምስማዕን ዘይምስማዕን ዘሎ ፍልልይ ናይ ፍልጠት ምውሳኸን ዘይምውሳኸን ኮይኑ ይሰምዓና። ግና ቃል እግዚአብሔር ብዛዕባ እቲ ፍረ ናይ ዘይምስማዕ ክዛረብ እንከሎ ከምዚ ይብል። 'ስለዚ ምእንቲ ከይገጠፍእ ናብቲ ዝሰማዕናዮ ኣዚና ኸነቐልብ ይግበእና እዩ። ... ምስናይዚ ድማ ኣምላኽ ከም ፍቓዱ ብትእምርትን ብተኣምራትን በበይኑ ብዝኾነ ሓይልታትን ብምዕዳል መንፈስ ቅዱስን እናመስከረ ንሱ ከኣ ብካይታ ክንገር ዝጀመረ ካብቶም ዝሰምዕዎ ኸኣ ኣባና ዝጸንዔስ ንሕና ግዳ ክንድዚ ዝኣክል ምድሓን ዕሽሽ ካብ እንብል ከመይ ጌርና ክንመልቕ ይከኣለና' (እብ፡2፡1, 4)። ኣብዚ ከም እንርድኦ ብኣቓልቦ ክንሰምዕ

ዘሎና፣ ብህይወት ምእንቲ ክንነብር እዩ። ምኽንያቱ እቲ ዘይምስማዕ ከጥፍኣና ስለዝኾነ እዩ። ሎሚ ካይታ ንምዕጾ ልብና እናኪሕኩሕ እንከሎ ምስማዕ እንተኣቢና ጽባሕ ንግሆ ኪሕኩሕናዮ ከምዘይሰምዓና ኣዝዩ ክርድኣና ኣለዎ (ሉቃ፡13፡25-26, ኤር፡22፡21)። ስለዚ እቲ አብ መንጎ ምስማዕን ዘይምስማዕን ዘሎ ፍልልይ ኣብ መንጎ ብህይወት ምንባርን ምግብን ዘሎ ፍልልይ እዩ።

ሎሚ ንልብኻ
ዘንድድ፣ ንሓዘንካ
ዝቐንጥጥ፣ ንጸሎት
ዘንበርክኽካ፣
ንኣገልግሎት
ዘትግሃካ ኣሰማምዓ
ጌርካ ዘይትሰምዕ
እንተሎኻ
እግዚአብሔር
ንመንፈሳዊ ኣእዛንካ
ክትንክፍ ምድላይ
ኣገዳሲ እዩ።

ተመሥረቱና ብዛዕባ ድሕነትና እንተርእና ብእምነት ኢና ረኺብናዮ። እምነት ግና ብምርእይ ዘይኮነትስ ብምስማዕ እያ። 'እምበኣርሲ እምነት ካብ ምስማዕ እያ ምስማዕውን ብቻል ክርስቶስ እዩ' (ሮሜ:10:17)። ከምቲ ሰሚዕና እምነት ዝረኽብና ሕጂውን ዕለት ዕለት ንጎይታ ብምስማዕ ኢና እምነትናን ድሕነትናን እንሕሉ (ምሳ:8:34, ምሳ:2:33)። ስለዚ ቃል እግዚአብሔር ብዙሕ ኸንገብሮ ዝግበእና ዝዘርዘር ነገራት የሎን። ግናኸ ንፋዓት ሰማዕቲ ብምዃን ንህይወትና ካብ ጥፍኣት ከም እንሕልዎ እዩ ዝነግረና።

ብኻልእ ወገን ድማ ናይ እግዚአብሔር ምዃንና ዘይምዃንና ዘነጸር እዩ። ማለት ከምቲ ኣብ ዮሃ:10:4-5,16 ተጠቂሱ ዘሎ 'ነተን ኣባጊዑ ምስ ኣውፈረን ድማ ቀቅድሚኣን ይኸይድ እተን ኣባጊዑውን ድምጹ የለልያ እየን እሞ ይስዕባኡ። ድምጺ ኻልእ ዘይፈልግ ስለ ዝኾና፣ ንኻልእ ካብኡ ይገልባ እምበር ኣይስዕባኡን እየን። .. ካብዚ መጓሰ እዚ ዘይኮና ካልኣት ኣባጊዕውን ኣለዎኒ። ንኣታተን ድማ ከምጽኣን እየ ቃለይውን ኪሰምዓ እየ። ኣደ መጓሰ ኪኸኑና እየን ንሰኤውን ኣደ'። ንጓላኦ ዘይትሰምዕ በጊዕ፣ ንጉይትኡ ዘይሰምዕ ባርያ፣ ንወላዲኡ ዘይሰምዕ ውላድ የሎን እሞ፣ ንጉይታ ዘይንሰምዖ እንተሊና ናይ መን ምዃንና እዩ ዝገልጽ። ከምኡ'ውን ጎይታ ኢየሱስ እቶም ካብ ኣምላኽ ዝኾኑ ጥራሕ ንኣምላኽ ከምዝሰምዕዎ ይዛረብ። 'እቲ ካብ ኣምላኽ ዝኾነ ንቻል ኣምላኽ ይሰምዕ እዩ። ንሰኻትኩም ግና ካብ ኣምላኽ ኣይከንኩምን እሞ ስለዚ ኢኹም

ዘይትሰምዑ። (ዮሃ:8:47)። ስለዚ ሎሚ ንእግዚአብሔር ብኣቻልዮ ዘይንሰምዖ እንተደኣ ኣሊና ክርስትያናዊ ናብራና ካብ ናይ ጥበራ ናብራ ኣሊፉ ካልእ ዘምጽእ ፍረ ከምዘዩልዮ ኣዚና ክፈልጥ ይግበእና እዩ።

ዓይነት ኣሰማምዓ

ጉይታ ኢየሱስ ክርስቶስ ኣብዛ ምድሪ ኣብ ዝመላለሰሉ ዝነበረ ጊዜ ንምስማዕ ዓቢ ቦታ ሂቡሉን ምሂሩሉን እዩ ከይዱ (ማቴ 13:1-23)። ከምኡ'ውን መንፈስ ቅዱስ ገና ንቤተክርስቲያኑ (ንኹሎም ምእመናን) ብዘይምቁራጽ "እዝኒ ዘላቶ እቲ መንፈስ ንማሕበራት ዝብለን ዘሎ ይስማዕ" እናበለ ኩሎም ኣመንቲ ንምስማዕ ክነቕሑ ይዛረብ ኣሎ (ራእ 1:3, 3:7, 2:11, 17, 29, 3:6, 12, 22)። ምክንያቱ፣ ከምቲ ኣቐዲምና ዝረኣናዮ፣ ዘይምስማዕ ፍሪኡ ጥፍኣት ስለ ዝኾነ እዩ እግዚአብሔር ክንድዚ ዋጋ ሂቡ ቅድም ብወዱ ደሓር ድማ ብመንፈስ ቅዱስ ኣቢሉ ንነፍሲ ወከፍ ዝዛረብ ዘሎ።

ብምስማዕ'ውን ዓይነት ከምዘለዎ ጉይታ ኢየሱስ ክርስቶስ ኣብ ማቴ 13:1-23 ኣስፊሑ ተዛረቡሉ ኣሎ። በዛም ክርስቶስ ጠቂሰዎም ዘለዎ ምስላታት ኣቢልና ከመይ ዓይነት ኣሳምዓ ንሰምዕ ከምዘሎና ህይወትና ክንምርምር ኣዝዩ ሰናይ እዩ።

1. አብ ጥቓ መንገዲ ዝወደቐ

"ቃል መንግስቲ ሰሚዑስ ዘየስተውዕሎ ኹሉ እቲ ክፋእ ይመጽእ እሞ ነቲ አብ ልቡ ዝተዘርእ ይምንጥሎ እቲ አብ ጥቓ መንገዲ እተዘርኤ እዚ እዩ" (ማቴ 13:19)።

እዚ ዓይነት አሰማምዓ ዝሰምዕ ሰብ አዝዩ ዘሕዝን እዩ። ምክንያቱ ነቲ ናይ ዘልአለም ህይወት ዝህብ ቃል ክሰምዕ ዕድል ረኺቡ ክሰጡ ግናኹ እግዚአብሔር እንታይ ይብሎ ከም ዘሎ ብዘይምስትውዓል እቲ ቃል ካብ ንፍርዲ ምኽን ኣሊፉ ክኒኡ ዘስልጦ ነገር የሎን።

ነቲ ቃል ምስትውዓል እንስእኖ፣ እቲ ዝዛረብ ዘሎ ጎይታ አዘራርብኡ ከቢድ ወይ ከተስተውዕሎ ዘይትኸእል ነገር ስለ ዝዛረብ ዘይከውን ናይቶም ዝሰምዑ ሽግር እዩ። ሃዋርያት ብዙሕ ግዜ ዝበደሎምን ደሓርውን ንክርስቶስ ራሕራሕም ክኸዱ ዝገበሮምን እቲ ጎይታ ደጋጊሙ ዝብሎም ዝነበረ ሰኣን ምስትውዓል እዩ ኔሩ (ሉቃ 22:39-52, ዮሃ 8:6)። ጎይታ ብዛዕባ ሰማያዊ ነገር ክዛረብ እንከሎ፣ ንሳቶም ግና ብዛዕባ ምድራዊ ነገር ይሓሰቡ ኔሮም። 'እታ ናይ ፈተና ግዜ ቀረባ እያ እሞ ብጸሎት ንቐሎ' አብ ዝበሎም ግዜ፣ ሰሚዖም ስለዘየስተውዕሉ አብታ ፈታኒት ሰዓት ሓደ እኳ ደው ክብል አይከላለን። እቲ ዝፈከረ ጴጥሮስ ከይተረፈ አብ ክሕደት በጺሑ (ሉቃ 22:59-62)። ሎሚ ክንደይ መጠንቀቓታታት፣ ክንደይ ናይ ምድላው፣ ናይ ጸሎት፣ ናይ ምንቕቓሕ

መልእኸትታት ሰሚዕና ልብና ከይስተውዓለ ዝሓልፎ ዘሎ አብ ቅድሚ እግዚአብሔር ከም ዘሕተትና ክንፈልጥ ይግብአና።

አብዚ ክፋእን ናይ መወዳእታ ዘመንን፣ ናብ ምስማዕን ምስትውዓልን ክኸቐልብ ቃል እግዚአብሔር አዝዩ የጠንቅቐና አሎ። "እቲ ዘመን ቀረባ እዩ እሞ እቲ ነዚ ቃል ትንቢት እዚ ዜንብብን እቶም ዚሰምዕዎን ነቲ አብኡ ተጻሒፉ ዘሎውን ዝሕልውዎን ብጹኣን እዮም (ራእ:1:3)። አብ ካልእ ክፍሊ'ውን ከምዚ ኢሉ አሎ "ክፋእ ዘመን እዩ እሞ፣ ስለዚ እቲ ለባም በዚ ኸምዚ ዘመሰለ ዘመን ስቕ ይበል (አሞ:5:13)።

'ስቕ ይበል' ክብል እንከሎ 'ዋላ ሓንቲ አይግበር' ማለቱ አይከውንን፣ ግናኹ ስቕ ምስ በልካ ኢኹ ንምስማዕ ዕድል ትረክብ። ስለዚ ሎሚ ቤተ ክርስቲያን ናብዚ ዓቢ ናይ ስቕታን ምስማዕን ምስትውዓልን ግዜ ከተቐልብ ቃል እግዚአብሔር የተሓሳስበና።

ምናልባት ቤተክርስቲያን ናብዚ ናይ ስቕታ ዘመን ክትሰጋገር አለዋ ክንብል እንከሎና ነቲ ዝግበር ዕዮን ምንቕስቓስ ቤተክርስቲያን ዘሰምዕ አይከውንን፣ ግናኹ ካብ እግዚአብሔር ብመጀመርያ ከይሰማዕካ እተስልጦ ዝኾነ ምስላጥ ስለ ዘየሎ እዩ። "ቃሉ ክርእን ኪሰምዕን አብ ምክር እግዚአብሔር ዝወዓለ መን እዩ ጸን ኢሉ ንቓሉ ዝሰምዒኹ መን እዩ። ... አብ ምክርይ ውዲሎም ነይሮም እንተዘኸውኑስ ቃላተይ ንህዝበይ መስምዕዎም ካብቲ ክፋእ መንገዶምን ካብ

እከይ ግብርምን ከእ ምመለስዎም ነይሮም (ኤር 23:18-22)።

ሰለዚ ሎሚ ካልእ ሓደሱቲ ሰበኸቲ ሓደሱቲ፣ ኣርእስትታት ሃረር ክንብል ዘይከውነስ ነቲ ኣብ ዘሎናዮ ደምበ ለይትን መዓልትን ዝንገር ዘሎ ቃል ብምስትውዓል ክንሰምዖ ይግበእና። ድሕሪኡ ከምቲ ኣብ ህዝ 2:5 ጠቓሰዎ ዘሎ ኣብ ማእከልና ነብያት ከምዘለዉ ክንፈልጥ ኢና።

2. ኣብ ከውሒ ዝወደቐ

"እቲ ኣብ ከውሒ እተዘርእ እዚ እዩ። ንሸዕኡ ጥራይ እዩ እምበር ሱር ግና የብሉን። ሰለዚ ቃል መከራ ወይ ስደት ምስ ከኑ ብኡ ብኡ ይዕንቀፍ (ማቴ 13:20, 21)

እዚ ህይወት እዚ ድማ ከምዚ ተገሊጹ ዘሎ ነቲ ቃል ብሓገዕ ምቕባል፣ ግናኸ ካብ ነቲ ቃል ርእሰኻ እናነቓኻቸካ ምስማዕ ሓሊፉ ኣብ ህይወት እቲ ሰብ ዘምጽእ ለውጢ የሎን። ከምቲ ኣብ ህዝ 33:30-32 እግዚአብሔር እናገሎ ጥራይ ዘሎ እዩ "ኣታ ወዲ ሰብ፣ እቶም ደቂ ህዝብኻ ኣብ ጥቓ መንደቕን ኣብ ኣፍ ደጌታት ኣባይትን ከይኖም ብዛዕባኻ ይዛራረቡ ኣለው። ንኣድሕዶም ነፍሲ ወከፍ ንኣው፣ 'እስከ ንዑናይ ካብ እግዚአብሔር ዚወጽእ ቃል እንታይ ከም ዝኸኑ ሰምዑ' ይባሃሉ ኣለው። ከም ኣመጽጽእ ህዝቢ ድማ ኣባኻ ይመጹ ከም ህዝቢ ከእ ኣብ ቅድሚኻ ይቕመጡ ቃላትካውን ይሰምዑ ኣለው ግናኸ ኣይገብርዎን እዮም እዮም። ምስ ዚመጽእ

ግና እንሆ ይመጽእ ኣሎ፣ ሽዑ ነብዩ ኣብ ማእከሉም ከም ዝሰበረ ከፈልጡ እዮም (ህዝ 33:30-33)።

እቲ ሓቀኛ ምስማዕ ናብ ሓቀኛ ናብራ የሲግግረካ፣ እዚ ዓይነት ኣሰማምዓ እዚ ግና ዘምጽእ ሓቀኛ ለውጢ የሎን። ካብ ምውቕ ጉባኤ ሓሊፉ ዘይከይድ ሓገዕ እዩ። ሓያል ስብከትን ሰበኸትን ኣድኒቕካ ኣብ ውሽጥኻ ግና ዘቃጽለካ ዘይብልካ ኳንካ ትተርፍ። እቶም ናብ ኤማሁስ ዝኸዱ ዝሰበሩ ክልተ ደቀ መዛሙርቲ ብዛዕባ እቲ ካብ ክርስቶስ ዝሰምዕዎ ዝሰበሩ ቃል ከምዚ ይብሉ ነበሩ "ንኣድሕዶም ከእ እቲ ኣብ መገዲ ኪሃረበናን እተን ጸሓፋት ኪትርጉመልናን ከሎዶ ግዳ ልብና ይነደና ኣይነበርን ተባሃሉ (ሉቃ 24:31)። ሎሚ ንልብኻ ዘንድድ፣ ንኣዘንካ ዝቕንጥጥ፣ ንጸሎት ዘንበርክኽካ፣ ንኣገልግሎት ዘትግሃካ ኣሰማምዓ ጌርካ ዘይትሰምዕ እንተሎኻ እግዚአብሔር ንመንፈሳዊ ኣእዛንካ ክትንክፍ ምድላይ ኣገዳሲ እዩ። ኣብ ኩሉ መንባብሮና ብስብከት ድዩ ብጸሎት ብመዝሙር ድዩ ብኻልእ ድምጺ እግዚአብሔር ሰሚዕና ክንመላለስ ይግበእና።

3. ኣብ እጅኸ ዝወደቐ

"እቲ ኣብ እጅኸ እተዘርእ ኸእ ነዚ ቃል ዚሰምዖ እዩ፣ ኣሂ እዛ ዓለም እዚ እን ምዕሻው ሃብትን ግና ነቲ ቃል ይሓንቐ ከይፈረየውን ይተርፍ (ማቴ 13:22)።

እዚ ዓይነት አሰማምዓ ድማ ዋላ እኳ ካብቲ አብ ቁ 2፡ እተጠቐሰ ዝሓሸ እንተመሰለ መወዳእትኡ ግና ሓደ እዩ። ንሱ ድማ ብዘይ ፍረ ምትራፍ እዩ። ነቲ ቃል ባህ ኢልዎ ይሰምዖ፡ እቲ ቃል'ውን ንግዚኡ አብ ልቡ ይጸንሕ። ግናኸ ነቲ ዝሰምዖ ክነብረሉ አይክእልን እዩ። ንምሳሌ በዛ ጎደና እዚአ እንተ ኼድካ ሓደጋ ከጋጥመካ ይኸእል እዩ ኢሎምኻ ተሓጉሰካን አመሰግንካን ሕራይ ኢልካ ሰሚዕካ ቦቲ ሓደገኛ ጎደና እንተኸድካ ምስማዕካ ንምንታይ ይረብሓካ

ከምኡ ድማ ነቲ ቃል ወይ ድምጺ ጎይታ ሰሚዕናዮ ባህ ክብለና ጥራሕ ዘይከውን ናብ ካልእ ዝበለጸ ጽድቂ፡ ቅድስና ዘሰጋግረና አሰማምዓ ጌርና ክንሰምዕ ይግበእና። አሰማምዓና እንተዘይአጸቢቕና ብቐንዱ አብቲ አተገባብርኡ ወይ አነባብርኡ'ውን ከሸግረና እዩ። ናይ ብዙሓት ክርስትያናት ሽግር አብዚ እዩ። ንጎይታ ክነብሩ ብዙሕ ቅንኣትን ድሌትን ሃልደዎም ክነሱ፡ ብሰንኪ ጽቡቕ ጌርካ ዘይምስማዕን ዘይምቕላብን ብዙሕ ከፍርሱ እንከለው ትርእዮም። ናይ ጳውሎስ ሽግር ንሱ እዩ ኔሩ። ምስ ኩሉ ቅንኣቱ ንእግዚአብሄር ንቤተ ክርስትያን የዕንዋ ነበረ። ደሓር ግና "እንታይ ክገብር ትደልዩኒ አሎኻ" (ግብ 9:1-15) ብምባል ሃዲኡ ጎይትኡ ዝበሎ ክሰምዕ ጀመረ። አብ ምድሪ ዓረብ ድማ ንሰለስተ ዓመት ጎይትኡ ዝበሎ አጸቢቕ ሰምዕ (ገላ 1:17, ሆሴ 2:14)።

እቲ ብእጆኸ ዝሕነቕ ተኸሊ ክሳብ ዝተወሰነ ጊዜ ጽቡቕ ይዓቢ እዩ። ደሓር

ግና ምዕባይ ይሓድግ። ብዙሓት አመንቲ'ውን ነቲ ቃል ጎይታ ብጥንቃቄ እናሰምዑ ጽቡቕ ክዓዩ ጸኒሖም አብ መንገዱ ግና ካልእ ድምጽታት ምስማዕ ይጅምሩ። ድምጺ ስጋን ዓለምን ሰይጣንን። በዚ ምክንያት እዚ፡ ነቲ ብጥንቃቄ ንጎይታ ዝሰምዑሉ ዝነበሩ ህይወት ገዲፎም ከምቲ ዝመስሎም ክነብሩ ይጅምሩ እሞ ብዘይ ፍረ ተሓኒቑም ይተርፉ። ቀደም ከም ሰብ ገላትያ፡ ክርስቶስ አብ ቅድሚ አዲንቶም ሰቐል ከውይኑ ዳርጋ ብአካል ስጋ ከም ዝዛረቦም ዘሎ ከውይኑ ዝሰምዖም ዝነበረ፡ ደሓር ግና እዚ ጸጋ እዚ ብኸልእ ተተኪኡ ድምጺ ጎይታ ምስማዕ ዝሰኣኑ እዮም። ጎይታ ግና ቦቲ ዘይውዳእ ምሕረቱ ካብቲ ደቂሶሙሉ ዘለዉ ናይ ሞት ድቃስ ክበራብሩ ገና ይጸበዮም አሎ።

4. አብ ጽቡቕ ምድሪ ዝወደቕ

"እቲ አብ ጽቡቕ ምድሪ እተዘርአ ኸአ ነቲ ቃል ሰሚዑስ ዘስተውዕሎ እዩ፡ ንሱ ፍረ ይፈሪ ገሊኡ ሚእቲ ገሊኡ ሰላ ገሊኡ ኸአ ሰላላ ይእቶ።"

እዚ አሰማምዓ እዚ እቲ ጎይታ ዝደልዮ አሰማምዓ እዩ። በዚ ዓይነት አሰማምዓ እዚ ክንነብር ምስ ጀመርና ጥራሕ ኢና ናብ ዝዓበዩ መንፈሳዊ ልምምድ እናተሰጋገርና ንኸይድ። እቲ ናይ ሓቂ ሰማዒ አብ ህይወት ፍረ ወይ ለውጢ ዘምጽእ አሰማምዓ ገይሩ እዩ ዝሰምዕ። ከምቲ አብ ቁ. 3 ዝረአናዮም ጎይታ ኢየሱስ ክርስቶስ ክዛረቦም እንከሎ ንሰብ ኤማሁስ ልቦም ይነዶም ነበረ። እቲ

ብሐዘን ተሰይሩ ዝነበረ ልቦም ብዘገርም ምጽጋን ክጽገን እንከሎ ተራእዩ። ከምኡ ወን ሊድያ እታ ናይ ኣምላኽ ሰብ ልባ ከፈታ ንበዓል ጳውሎስ ትሰምዕም ከም ዝነበረት ቃል እግዚአብሔር ይነግረና፡ "ሊድያ እትብሃል ንኣምላኽ እትፈርህ ሰበይቲ በዓልቲ ከተማ ትያቲራ ሸያጢት ሃሪ ጽን ትብለና ነበረት፡ ናብቲ ጳውሎስ ዚብሎ ዝነበረ ከተድህብ ከኣ እግዚአብሔር ልባ ከፈተላ' (ግብ 16:14)። ንሳ ጽን ብዝበለትሉ መጠን እግዚአብሔር ድማ ንልባን ምስትውዓላን ከፈቶ። እቲ ንምድሓን ዝኸውን ቃል ድማ ብጽምእት ተቐበለቶ በዚ ግና ሰቓይ ኣይበለትን ሃዋርያት ከምዚ በለቶም "ንሳ ምስ ስድራ ቤታ ምስ ተጠምቀት ከኣ፡ ከም ኣማኒት ጎይታ ርኢኹምኒ እንተ ኃንኩምሲ ናብ ቤተይ ኣቲኹም ተቐመጡ ኣላ ለመነትና ግዲውን በለትና" ይብል። ከምኡ ወን ማርያም ንጎይታ ጽን ኣላ ድሕሪ ምስምዓ ነቲ ዝነበራ ክቡር ዝኸውን ነገር ኣብ ቅድሚ ጎይታ ከተፍሰሰ ፍጹም ኣይከበዳን። (ሉቃ 10:38-42፣ ዮሃ 12:1-8)። ሃዋርያ ጴጥሮስ ብግዲኡ ናብቲ ጎይታ ዝብሎ ዝነበረ ቃል ብኣቓልቦ ምስ ሰምዐ፡ ንመርበቡ ናብቲ ዓሳ ዝሰኣነሉ ባሕሪ ክድርብዮ ፍጹም ኣይጨነቐን (ሉቃ 5:1-10)። ጴጥሮስ ንጎይታ ተኣምራት ክገብር እንከሎ ርእይዎ ኣይከውንን መርበቡ ብእምነት ዝደርበዩ፡ ግናኽ ናብቲ ዝብሎ ዝነበረ ቃል ብኣቓልቦን ብምስትውዓልን ክሰምዕ ምስ ጀመረ እዩ።

ሎሚ ተመሊስና ብኸመይ ኣሰማምዓ ንሰምዕ ከም ዘለና ክንምርምር ኣለዎና። መጠን ዝሰማዕናዮ መጠኑ

ህይወትና ናብ ካልእ ሓድሽ ዘይተለማመደቶ ነገር ትሰጋገር እንተ ዘየልያ ኣብ ቅድሚ እግዚአብሔር ህያዋን እናመሰልና ምውት ዝኸውን ናብራ ንነብር ከምዘለና ኣጸቢቕና ከነስተውዕል ይግበእና። ከምቲ እታ ንምድሓንና ዝኸውንት እምነት ብምስማዕ ዝረኽብናያ ብዘይ ምስማዕና ወን ከነጥፍኣ ከም እንኸእል ክንዝክር ይግበእና።

ጸሎትና "ምስማዕ" ክህልዎ ይግባእ

ካብ ናይ ጸሎት ህይወትና ከም እንርድኣን እንመክሮን እግዚአብሔር ንጸሎትና ክሰምዖ ከም ዝግብእ ድኣ እምበር ንሕና ንእግዚአብሔር ክንሰምዖ ከም ዝግበእና ኣይንዝክርን ኢና። ግናኽ ናይ እግዚአብሔር ሰባት ጎይታ ባዕሉ ክዛረቦም ይደልዩ ነበሩ። ሳሙኤል ከምዚ ኣሉ ጸለየ "ባርያኻ ይስምዕ ኣሎ እሞ ዎ እግዚአብሔር ተዛረብ" (1ሳሙ- 3:9, 10)። ስለዚ እግዚአብሔር ክሰምዓካ ዘይከውን ክዛረብካ ወን ምጽላይ ኣዝዩ ኣገዳሲ እዩ። ምጽላይ ጥራሕ ዘይከውን እግዚአብሔር ክዛረብና ኣብ ውሽጥና ብርቲዕ ድሌት ክህልወና ወን ኣዝዩ ኣገዳሲ እዩ። "ንድኹም ብቓል ገይረ ምጽንናዕ ምእንቲ ክፈልጥሲ እግዚአብሔር ኣምላኽ ናይ ምሁራት ልሳን ሃበኒ። ኣብ ጸጸባሕ የንቅሕ ከም ተመሃሮ ክሰምዕሰ ንእዝይ የንቅሑ። እግዚአብሔር ኣምላኽ እዝይ ከፈተለይ ኣነውን ኣይኣቤኹን ኣየድሓርሓርኹን" (ኢሳ 5:4)።

ዓወት የማነ

አገልጋልን አገልግሎቱን

ሻብዓይ ክፋል

አብ ዝሓለፈ ሕታምና፡ ይቕሬታ ንዝኾነ ክርስቲያን ብፍላይ ድማ ንዝኾነ ይኹን አገልጋሊ ዘድልዮ አዝዮ አገዳሲ ባህርይ ምዃኑ ርኢና ኢና። እዚ ባህርይ እዚ ንክርስቲያን ካብ ዝኾነ ይኹን መለኮታዊን ሰብአዊን አካል ፍሉይ ከም ዝገበሮ፡ ንክርስቲያን አገልጋሊ'ውን ካብ ዝኾነ ካልእ ሰብ ዝፍለየሉ መለላዩ ባህርይ ክኸውን ከም ዝግባእ ዝበርሃልና ይመስለኒ። አስዲብና ድማ አገደቡ፡ ዝበሃሉ ካልእት ባህርያት አገልጋሊ ክንርኢ ኢና።

5. ትሕትና


ትሕትና እቲ ዝግብእ ትርጉም ክትረክብ ዘይከኣለት፡ ግናኹን አዝዮ ዓባይ ዝኾነት ቃል እያ። ትሕትና ማለት ብዛዕባ ርእሰኻ ትሑት ግምት ምሕዳር (Inferiority or low self esteem) ዝመስሎም ሰባት አዝዮም ብዙሓት እዮም። እዚ ግን አብ ክርስቲያን ኮነ አብ ቅዱሳኑ እንርእዮ ባህርይ አይኮነን። ነዚ ባህርይ እዚ ይትረፍ ክንርስቲያን አብ ሰብ ከም ዘሎ ክትርእዮ እኳ ዘሰቅቅ እዩ።

አብ ዓለም ካብ ዝተመላለሱ ሰባት ካብ ክርስቲያን ዝዓቢ ሓደ እኳ አይተረኽቡን። ዮሃንስ መጥምቕ ካብ

አንስቲ ካብ ዝተወልዱ እቲ ዝዓበዩ ሰብ እኳ እንተ ነበረ፡ ክርስቲያን ግን ካብኡ አዝዮ ከም ዝዓቢ ቅዱሳት ጽሑፋት ይምስክሩልና እዮም። እቲ አዝዮ ዘገርም ግን እቲ ዝዓበዩ ክነሱ፡ ከም ክርስቲያን ጌሩ ርእሱ ዘትሓተ ሰብ ዘይምህላው እዩ። አምላኽ አማልኹቲ ዝኾነ ክርስቲያን፡ ሰብ ክሳዕ ምዃን እዩ ትሑቲ። ሰብ ንሰቡውን ካብቶም ብቑጠባ ኮነ ብወለዶ አዝዮም ዝተሓቲ ሰባት ምውላዱ ነቲ ትሕትናኡ መዳርግቲ ዘይበሉ ጌርዎ እዩ።

በዓንቲ ሓጢአት ክርኢ
 ዘይኮነሉ ንጹህ ገንሽል፡
 ሓጢአት ሓደ ሰብ እኳ
 ከይኸውን ሓጢአት ኩሎም
 ካብ ምፍጣር ዓለም ክሳብ
 ምጽአት ዓለም ዘለው
 ወለዶታት ክጸውር አዝዮ
 ከቢድ፡ ልዕሊ ሚዛን
 አእምሮ ዝኾነ ምረት ዘለዎ
 እዩ።

ክርስቶስ ግን ብዛዕባ ርእሱ ትሑት ግምት አሕዲሩ አይፈልጉን እዩ። መን ምኅኒኑ አዝዩ ዝፈልጉ ክነሱ፡ ንርእሱ ክሒዱ፡ ንክብረቱ ባዕሉ ብፍታው ወፍዩ፡ ይትረፍ ካብ መላእኸቲ ካብ ሰብ እኳ ዝተሓተ ክሳዕ ዝመስል ክሳዕ ክንድዚ ትሑትና ተግጥቀ። እዚ ኩሉ ክገብር ከሎ ነቲ ብመልክዕ ኣምላኸ ምኅኒኑ ከም ዝተመንዘዐ ኮይኑ አይተሰምዖን። ናይ ትሑትና ሞዴል (መርኣዖ) እምበኣር እዚ እዩ።



ዕቤት ናይ ኩሎም
አብዚ ምድሪ ዝተወልዱ
ግኑናት ሰባት፡ ካብቲ
ዝውንንዎ ፍልጠት፡
ሃብቲ፡ ሞያ ወዘተ
ዝተላዕለ እዩ ነይሩ።
ዕቤት ክርስቶስ ግን
ዝውንኖ ነገር ኩሉ
እናሓደገ አብ
ዝመጽአሉ እዋን እዩ
እናተጋህደ ዝመጸ።

ስምዒት እዩ። ስለዚ ድማ ንርእሱ ኮነ ንኣምላኸ ዘይጠቅም ሰብ እዩ። እቲ ትሑትንኡ ናይ ጥዕና ዘይኮነስ፡ ዋላ ንዕዮ ኣምላኸ ካብ ምግባር ዝዕንቅፍ ሕማም እዩ። እዞም ከምዚ እም ዝበሉ ሰባት ዘይብቑዓት ምኅኒኖም ብምሕሳብ ዝተዋሕጡ እዮም። ንኣገልግሎት ክሕተቱ ከለዉ ዘይብቑዓት ምኅኒኖም ጥራይ ስለ ዝረኣዮም ኣገልግሎት ክቕበሉ አይደልዩን እዮም። ካብቲ ግቡእ ንላዕሊ ስለ ዝትሕቲ ዕንቅፋት ይኸኖም። ካብቲ ትሑት ምኅኒኑ ዝሓሰብ ሰብ ንላዕሊ ትዕቢተኛ የለን። እግዚአብሔር ዝሃዐም ናይ ተፈጥሮ ይኸኑን፡ ናይ ጸጋ ውህበት ከዕብይዎ ጸዕሪ ኣይገብርሉን እዮም። እግዚአብሔር አብ ህይወቶም ዝገበሮ ወይ ክገብሮ ዝደሊ ክንዲ ዝሓሰቡ ዝጎድሉም ነገር ጥራይ ብምሕሳብ ግዚእም የጥፍኡ። ብዛዕባ ጉድለቶም ካብ መጠን ንላዕሊ ስለ ዝሓሰቡ ከይብሉኒ ዝብልዎ ስክፍታ ብጣዕሚ የጥቅዖም እዩ። ብዛዕባ ጎይታ ኢየሱስን ብዛዕባ ሓይሉን ክንዲ ዝሓሰቡ ብዛዕባ ርእሶም ክሓሰቡ ግዚእም የጥፍኡ። ካብ ርእሶም ሕልፍ ኢሎም ብዛዕባ ናይ እግዚአብሔር መንግሥቲ ዛዕባ (አጀንዳ) ክሓሰቡ ኣይክእሉን። ስለዚ ንልቢ እግዚአብሔር ዘጉሂ ክፉእ ነገር እናረኣዩ ክነሶም "እነ መን እዩ" ብዝብል ኣጉል ስምዒት፡ እናረኣዩ ከም ዘይረኣዩ ኮይኖም ከይገሰጹ ብሸለልትነት ስቕ ኢሎም የሕልፍዎ።

እቲ ናይ ትሑትነት ስምዒት ዝስምዖ ሰብ ግን፡ ንነፍሱ ከም ዝግባእ ካብ ዘይምርድኡ ዝተላዕለ ዝሓደሮ

እቶም ከምዚ ዝበሉ ናይ ትሑትነት ስምዒት ዝነበሮም እኞ እግዚአብሔር ዝሓኸሸሎም ሰባት ከም

አብነት ንሙሴ ንጊደዎን ኮነ ንኤርምያስ ምርአይ ይከአል እዩ። ሙሴ ንእስራኤል ካብ ኢድ ግብጺ ከውጽእ ምስ ተጸውዑ ዘስመዓ ናይ መጀመርታ ቃል ናይ ትሕትና ቃል እያ እትመስል (ዘጸ፡3፡11)። እግዚአብሔር ድማ ንዓላ ዝግባእ መልሲ ሂብዎ (ዘጸ፡3፡12)። አብቲ ዝሰዓበ ክርክር ግን ናይ ትሕትና ምዃኑ ተራፉ ንኹራ እግዚአብሔር ዘንድድ ጽዮናን ስጋውን ናይ ትሑትነት ስምዒት ምዃኑ ተቐሊዑ (ዘጸ፡4፡1, 10, 13, 14)። ናይ ብሓቂ መንፈሳዊ ትሕትና እንተ ድኣ ኮይኑ፡ አብ ትሕቲ እግሩ ተደፊእካ ሓይሉን ጸግኡን ደገፉን ክትልምን ደኣ ይገብረካ እምበር፡ ነቲ እግዚአብሔር ዝሃበካ ዕዮ ክትሕሰም ኣይገብርን እዩ።

ጊደዎን'ውን ንህዝቢ እስራኤል ካብ ኢድ ሚድያናውያን ነጻ ንኹውጽኦም ምስ ተጸውዑ ዘቐረቦ ምክንያት ንጹር ናይ ትሕትና ዘይኮነስ ናይ ትሑትነት ስምዒት እዩ ዝኮበረ። "እዩ ጐይታይ፡ እንሆ ዓሌተይ ካብ ምናሴ እቲ ድኻ እዩ፡ እነ ኸአ አብ ቤት አቦይ እቲ ንእሸቶ እዩ፡ ንእስራኤል ደኣ ብምንታይ ከድሕኖ እዩ።" አብ ዝብል ዓረፍተ ነገር ናይ ትሕትና መንፈስ ክንበብ ኣጸጋሚ እዩ (መሳ፡6፡15)። እዚ ናይ ትሑትነት ስምዒት ቀልጢፉ ክለቀሉ ስለ ዘይከኣለ ከኣ፡ ዓሰርተ ዓይነት ትእምርትታት አብ ምልማን ዘሕለፎ ጊዜ ቀሊል ኣይኮነን (መሳ፡16፡17-24)። እግዚአብሔር ጽቡቕ ጌሩ ነዚ ናይ ትሑትነት መንፈስ ምስ ቀንጠጠሉ ድማ ጸኒሑ ነቲ ሓቀኛ ናይ ትሕትና መንፈስ ከም ዝግባእ

አንጸባሪቕዎ እዩ። እስራኤላውያን ድሕር'ቲ ዘደንቑ ዓወቲ፡ "ካብ ኢድ ሚድያን ኣድሒንካና ኢኻ እሞ ንስኻን ወድኻን ወዲ ወድኻን ግዝኡና።" ምስ

ሰማያት እኳ
ዘይጸርዎ ኣምላኽ፡
አብ ጸቢብ ማህጸን
ክሓድር ምፍቃዱ፡
ብሓጺር ቁመትን
ብጸቢብ ደረትን
ብአካል ስጋ
ክመላለስ ምፍቃዱ፡
ብሓሳብ ብቃላት ኮነ
ብስምዒት መግለጺ
ክርከበሉ ዘይተኻእለ
ትሕትናኡ እዩ።

በልዎ ዝሃቦ "ኣነስ ኣይገዝአኩምን ወደይ'ውን ኣይገዝአኩምን፡ እግዚአብሔር ድኣ ይግዛእኩም።" ዝብል መልሲ፡ ንሱ እቲ ሓቀኛ ናይ ትሕትና ባህርይ እዩ (መሳ፡8፡22-23)። ትሕትና፡ ንኣምላኽን ንሰብን ምእንቲ ከተዕቢ ኢልካ እትነብሮ ባህርይ እዩ።

ሐድሐደ ትሕትና እንታይ ምኅኒ ከዩስተውዓልዎ ሰባት፡ ልቦም ከም እምባ ተገቲና ክነሱ፡ ናይ ትሕትና ዝመስሉ ቃላት ብምዝውታር፡ ጥልዕ ጉምብሕ ብምባል፡ ንረአዩ እም ክሳዕ ዘሰቅቑ ጭብጥብጥ ብምባል ክገልጽዎ ይፍትኑ። እዚ ፈሪሳዊ ትሕትና እዚ ነቲ ኣብ ልዕሊኡ ዝፍጸሞ ዘሎ ሰብን፡ ንገለገለ የዋሃት ሰባትን ካብ ምጥባር ሓሊፉ ዘይጠቅም፡ ነቲ ንሓቂ ኣብ ውሽጢ ዝደልዩ ኣምላኽ ንቑጥዓ ዝዕድም ሕማቕ ልምምድ እዩ።

ትርጉም ትሕትና ክሳዕ ክንድዚ ኣስፊሕና ካብ ረኣና፡ እግዚአብሔር ብዛዕባ ትሕትናን ትዕቢትን ኣብ ቃላቱ ዘሰፈሮም ሓቅታት ብዝርዝር ክንርኢ ኢና።

5.1 ክርስቶስ፡ ኣብነት ትሕትና

ከምቲ ኩሉ ጊዜ እንገብሮ፡ ቅድሚ ዝኾነ ይኹን ሰብኣዊ ኣብነት ምርኣይና ነቲ መለኮታዊ ኣብነት ከነቐድም ንቡር እዩ። ክርስቶስ ብእግዚአብሔር ኣቦ ብነብያት ብሃዋርያት ዝተመስከረሉ ትሕትና ለቢሱ እዩ። እዞም ዝጠቀሰናዮም ጥራይ ዘይኮነስ ጸላእቱ ከይተረፉ ክምስክሩሉ ዘገድዶም ትሕትና እዩ ለቢሱ። ልዕሊ ኹሉ ግን፡ "ኣነ ለዋህ እዩ፡ ልብይ'ውን ትሕት፡ ኣርዑተይ ፈኩስ ጸረይ'ውን ቀሊል እዩ እሞ፡ ኣርዑተይ ጹሩ ካባይ'ውን ተመሃሩ፡ ንነፍሰኹም ከኣ ዕረፍቲ ክትረኽቡ ኢኹም።" ኢሉ ብዘይ

ስክፍታ ብዛዕባ ትሕትናኡ ክምስከረሉ ዝኸለል ትብዓት ዘለዎ ምኅኒ ኣዝዩ ዘገርም እዩ (ማቴ፡11፡29,30)። እምበኣርከስ ባዕሉ "ካባይ ተመሃሩ" እናበለና፡ ቅድሚ ናቲ ናይ ካልእ ሰብ ኣብነት ክንጠቅስ ዝግባእ ኣይኮነን።

ክርስቶስ ብሲጋ ቅድሚ ምግላጹ መንፈስ ቅዱስ ብኣፍ ነብያት ጌሩ፡ ብዛዕባ ትሕትና ናይ ጎይታ ብዙሕ መስኪሩ እዩ። እቲ ነብያት ዝተሳረቡሉ ኩሉ ከኣ ሓቂ ኮይኑ ተተግቢሩ ኣሎ። ካብቲ ክርስቶስ ዘርኣዮ ቀዳማይ ትሕትና፡ ገና ኣብ ሰማያት ከሎ እዩ ተራእዩ። ቅድሚ ብሲጋ ምውላዱ ቅድሚ ብዙሕ ዘመናት፡ ነቲ ኣቦ ብጥንታዊ ፍልጠቱ ዝመደቦ መደብ ንምፍጸም፡ ብመለኮትነቱ ካብ ኣቦ ፈጸመ ዘይንእስ ክነሱ፡ ነቦኡ ተላኢኹ ንኸመጽእ ፍቓደኛ ምኅኒ እዩ። ሰማያት እኳ ዘይጸርዎ ኣምላኽ፡ ኣብ ጸቢብ ማህጸን ክሓድር ምፍቃዱ፡ ብሓጺር ቁመትን ብጸቢብ ደረትን ብኣካል ሲጋ ክመላለስ ምፍቃዱ፡ ብሓሳብ ብቃላት ኮነ ብስምዒት መግለጺ ክርከበሉ ዘይተኻእለ ትሕትናኡ እዩ። ንመለኮት ይትረፍ ኣብ ክውንነት ኣብ ሓሳባት ጥራይ እኳ ሲጋ ምልባስ ማዕረ ክንደይ ከቢድ ምኅኒ ክንዝንግዖ እንኸለል ሓቂ ኣይመስለንን። እቲ ኣዝዩ ዘገርም ከኣ፡ ነቲ ብመልክዕ ኣምላኽ ዝነበሮ ህይወት ገዲፉ ብመልክዕ ባርያ ክግለጽ ከሎ፡ እቲ መልክዕ ኣምላኽነቱ ከም ዝተመንገዐ ኮይኑ ዘይተሰምዖ ምኅኒ እዩ (ፊሊ፡2፡5-12)

ንአገዩ ብዙሕ ክቕጸር ዘይክእል ዘመናት፡ ብፍቓድ ደረጃ ትሕትናኡ ክገልጽ ድሕሪ ምጽናሕ፡ መዓልቲ ምስ ኣኸለ፡ ብደረጃ ቁጠባ፡ ወለዶ፡ ንግስነት ትርኢት ኮነ ኣተዓባብዮ፡ ኣገዩ ትሑት ካብ ዝኾነ ሰድራ ቤት ምውላዱ ነቲ ርኡይ ዝኾነ ትሕትናኡ የግህደልና (ኢ.ሳ.፡53፡2, 3፣ ማቴ.፡2፡23፣ ማቴ.፡8፡20፣ ማቴ.፡13፡55፣ ዮሃ.፡13፡5)

ኣብዛ ምድሪ እዚኣ ብኣካል ስጋ ይመላለሱሉ ኣብ ዝነበረ እዋን'ውን፡ ነቲ ባዕሉ ዝመስከረሉ ትሕትናኡ ቃላት ጥራይ ኮይኑ ከይተርፍ፡ ብተግባር ኣመስኪርዎ እዩ። እቲ ዝተወልደሉ ቦታ ኣብ ናይ ሰብ ዘይኮነስ ኣብ መብልዕ ማል ምዃኑ ንርእሱ መዘና ዘይብሉ ትሕትናኡ እዩ። ኩሉ ናቲ እዩ'ዎ ነገስታት ምድሪ እኳ ክሰፍርዎ ኣብ ዘይክእሉ ቦታ ክውለድ ይኸእል ነይሩ። ኣብ ከምኡ እንተ ዝውለድ እቲ ልዕልና ካብኡ ዝተላዕለ ዘይኮነስ ካብቲ ቦታ ዝተላዕለ ዝረኸቦ ምመሰለ ነይሩ። ዕቤት ናይ ኩሎም ኣብዚ ምድሪ ዝተወልዱ ግኑናት ሰባት፡ ካብቲ ዝውንንዎ ፍልጠት፡ ሃብቲ፡ ሞያ ወዘተ ዝተላዕለ እዩ ነይሩ። ዕቤት ክርሱቶስ ግን ዝውንኖ ነገር ኩሉ እናሓደገ ኣብ ዝመጽኣሉ እዋን እዩ እናተጋህደ ዝመጸ።

ኣብ ኩሉ ህይወቲ ብዝንበብ ትሕትና ክመላለስ ድሕሪ ምጽናሕ፡ ኣብ መወዳእታ ናይ ህይወቲ ዘርኣዩ ትሕትና ድማ ኣገዩ ዝግዘዝ እዩ ነይሩ። ብፈረስ ወይ ብሰረገላ ዘይኮነ፡ ብዝተጠየቐት ኣድጊ ናብ የሩሳሌም ምእታው ኣገዩ ዘገርም

ትሕትና እኳ እንተ ነበረ ንዕቤቲ ዕቤት ወሲኹሉ እምበር ኣይዓገብን። ኣብ ኣድጊ ንዝተወጠሐ ሰብ ይትረፍ ከም ንጉስ ከም ተራ ሰብ እኳ ንኸትቆጽሮ እትጸገም ዓለም፡ ኣንጻር እቲ ልምዳን እምነታን ደው ክትብል፡ ንትሑት ከይፈተወት ከተዕቢ ደራኸዎ እዩ።



ኣገልጋሊ ዘበለ
ኩሉ፡ በዚ ዝዓይነቲ
ትሕትናና ንዝጠልቀዩ
ሰብሒ ኣሰር ክሰዕብ
እዩ ተጸደዑ። ብኸንድዚ
ዝኣክል ደበና ምስክር
ተኸቢብና ክነሰና ሸለል
እንተበልናዮ፡ ሚዛንና
ደኣ እምበር ሚዛን
ኣብነቲ ኣይፈኩስን
እዩ።



እዚ ጥራይ ዘይኮነ ቅድሚ ሞቲ፡ ነቲ "መንና ኾን ይበልጽ፡ መንና ኾን ይዓቢ።" ዝብል ኣብ ልቢ ሃዋርያት ዝሓደረ ማይ ብሑቕ ፈሪሳውያን ንኸጽሪ ዘርኣዩ ትሕትና'ውን ብቐሊሉ ዝርኣ

አይኮነን። አብ ልቦም ከም መምህርን ጎይታን ዝነበሮ ቦታ ብፍታው ሓዲጉ፡ ንትሕትና ብግብሪ ከመስክረላ፡ ድግድጊት ተዓጢቕ ነቲ ደሮና ዝዓሰሎ አእጋሮም ብርኩን ሕቕኡን ዓጺፉ ክሓጽብ ምፍቃዱ፡ ንገሊእም ካብ ሃዋርያት ክጸወርዎ ዘይክእሉ ሰክፍታ አሕዲሩሎም እዩ። "መንና ኾን ይዓቢ ወይ ይበልጽ።" ዝብል ማይ ብሒቕኦ አቕዲሙ አሰኪፍዎም እንተ ዝነበር እዚ ዳሕረዋይን ዝዓበዩን ሰክፍታ አይመጋጠሞምን ነይሩ።

ኣብ ኣድጊ ንዝተወጠሐ ሰብ ይትረፍ ከም ንጉሰ ከም ተራ ሰብ እኳ ንኸትቆጽሮ እትጽገም ዓለም፡ አንጻር እቲ ልምዳን እምነታን ደው ክትብል፡ ንትሕት ክይፈተወት ከተዕቢ ደረኽዎ እዩ።

እቲ ኣብ ኢድ እቶም ሓጢአቶም ዝጸረሎም ዘሎ ሰባት ወዲቕ ብኢዶም ክሳቕ ብልሳኖም ክዋረድ ምፍቓዱ፡ ኣብ መስቀል ሞቲ ድማ ብክልተ መላእኽቲ ዘይኮነ ብኸልተ ከተርቲ ተኸቢቡ፡ ምስ

ዓመጽቲ ክቕጸር ምፍታው እቲ ዝለዓለ ጥርቢ ትሕትናኡ እዩ። ስለዚ ከአ እዩ ነዚ ጽዋእ እዚ ምስታዩ ዝኸበዶ። በዲንቲ ሓጢአት ክርኢ ዘይኮነሉ ንጹህ ገንሸል፡ ሓጢአት ሓደ ሰብ እኳ ከይከውን ሓጢአት ኩሎም ካብ ምፍጣር ዓለም ክሳብ ምጽአት ዓለም ዘለው ወለዶታት ክጸውር ኣዝዩ ከቢድ፡ ልዕሊ ሚዛን ኣእምሮ ዝኾነ ምረት ዘለዎ እዩ። ነዚ እናማዕደኻ ካብ ሰማያዊ ዙፋን ናብ ምድራዊ መብልዕ ማል ምውራድ፡ በዩናይ መለክዒ ተለኪዑ እዩ እሞ እዚ ትሕትና እዚ ክግለጽ?! እምበኣርከስ ኣገልጋሊ ዘበለ ኩሉ፡ በዚ ዝዓይነቲ ትሕትና ንዝጠልቀዩ ሰብሒ ኣሰር ክስዕብ እዩ ተጸዊዑ። ብኸንድዚ ዝኣክል ደበና ምስክር ተኸቢብና ክነስና ሸለል እንተበልናዮ፡ ሚዛንና ደኣ እምበር ሚዛን ኣብነቲ አይፈኩስን እዩ።

5.2 ትሕትና ትእዛዝ እዩ

ትሕትና፡ ጉሰሞ ወይ ተሓሰሞ ተባሂሉ ኣብ ምርጫ ዝወድቕ ባህርይ አይኮነን። እንተ ገበርካዮ ጽቡቕ እንተ ዘይገበርካዮ ደሓን ዝበሃል'ውን አይኮነን። ኣብ ምርጫ ዘይወድቕ ጽኑዕ ትእዛዝ እዩ። ሃዋርያ ጴጥሮስ ነዚ ሓቂ እዚ ከብርሃሎም ምስ ደለዩ እዩ፡ "ኣምላኽ ንዕቡያት ይመዓቶም፡ ንትሕታት ግና ጸጋ ይህቦም።" ብምባል ንኣንበቡቲ ዘጠንቀቕ (1ጴጥ:5:5)። እምበኣር ዘይምትሓት ጸጋ ጥራይ ይኸልእ ዘይኮነስ መዓት'ውን የሰዕብ እዩ። ኣገልጋሊ ኣምላኽ ድማ ካብዛ እክይቲ ዓለምን ካብ መዓታን

ንርእሱ አምሊጡ፡ ነቶም ዘየምለጡ ከም ንሎጥ ጌሩ ንኸውጽእም ዝተጸውዐ ሰብ እዩ። ስለዚ ብሰሪ ትሕትና ዘይምልባሱ ንርእሱ እብ ትሕቲ መዓት እንተ ሃልዩ "እገልጋሊ" ዝብል ስም'ውን ከጸውር አይበቅዕን እዩ።

ጎይታናን መድሓኒናን ኢየሱስ ክርስቶስ ነቶም ብትዕቢት ዝፍተኑ ዝበሩ ደቀ መዛሙርቲ፡ ዝሃዐ ትምህርቲ፡ ሓላፊ ዝኾነ ዘመን ሎሚ ንዓና የድልየና ከም ዘሎ እንስሕቶ አይመስለንን። ከምዚ ከአ ይብል "በታ ጊዜ እቲአ እቶም ደቀ መዛሙርቲ፡ እብ መንግስተ ሰማያት መን ኮን ይበልጽ?" እናበሉ ናብ ኢየሱስ ቀረቡ። ንሱ ድማ ቁልዓ ጸዊዑ እብ ማእከሎም ደው አበሎ። በለ ከአ፡ እንተ ዘይተመለስኩም ከም ቁልዓ'ውን እንተ ዘይኮንኩም፡ ናብ መንግስተ ሰማያት ከቶ ከም ዘይትእትው ብሓቂ እብለኩም አላኹ። እቲ ከም'ዚ ቁልዓ'ዚ ርእሱ ዘትሕት፡ ንሱ እዩ እብ መንግስተ ሰማያት ዝበልጽ። ብምባል ትሕትና ዘይብልካ ምዃን፡ መንግስተ ሰማያት ዘይትእቲ ሰብ ምዃን ማለት ከም ዝኾነ እብሪሁልና እዩ (ማቴ:18:1-4)። ትሕት ዘይምባል ናብ መንግስተ ሰማያት ካብ ምእታው ዝኸለኸል እንተ ኾይኑ ካብዚ ዝገቢ ትእዛዝ ደአ'ዎ እንታይ አሎ? እገልጋሊኽ ነዛ ርሱቲ እዚአ ንምቕባል፡ አኸሊል ህይወት ካብ ኢድ ጎይትኡ ንምቕባል እንተ ዘይኮይኑ፡ ንምንታይ ኢሉዶ ይጎዩ አሎ እዩ? ስለዚ "መርዓዊ ከይሓሳስ ዓርኪ መርዓዊ ይሕዛ" ከይኮነና ንጠንቀቕ። መንግስቲ አምላኽ ብትሕትና

ድማ እምበር ብተስፋ ጥራይ አይትጥረን እዩ።

5.3 ረብሓታት ትሕትና

እብ ረብሓታት ትሕትና ኡተኩርና፡ ብዝርዝር እንተ ዘቲና ልዕሊ ዓቕሚ እዛ ሕታምና ከኸውን እዩ። ክንጽብጽብ እንተ ኻንና፡ ዓምድታት መጽሂትና ብዝፈቐዶ መጠን ደእ እምበር፡ ኩሉ ረብሓታት ክቐጸር ስለ ዝኸለል አይኮንን። እብ ናይ እግዚአብሔር ነገር ሓደ ከልተ ኢልካ ምቐጸር ንዓይ ብጣዕሚ እዩ ዘሰከፈኒ። ምኽንያቲ ነቲ ክቐጸርን ክልካዕን ኩበጸሕን ዘይክእል ሃብቲ ጸግኡ፡ በዚ ጸቢብ አእምሮይ ሓደን ከልተን ዓብይን ንእሽቶይን ከውጽአሉ ከቢድ ድፍረት ኮይኑ ስለ ዝሰመዓኒ እዩ። ስለዚ እቲ እንሀዐ ቁጽርን ቅደም ተኸተልን፡ ነቲ ናይ እግዚአብሔር ነገር ዘይኮነስ ንአእምሮይን ንአእምሮ አንቡብት ንምስራዕ ተባሂሉ ዝወሃብ ምዃኑ ክትግንዘቡለይ እፈቲ።

እብ ዝሰዕብ ሕታም ብዛዕባ ረብሓታት ትሕትና፡ አብነታት ትሕትና፡ ብመንጽፋ ከአ ብዛዕባ ትዕቢትን ሳዕቤናቲን ክንዛረብ ኢና።

ይቕጽል



ሚዛን አገልገልቲ

እዛ አርእሱቲ እዚአ፡ ዋላ እኳ ቅድሚ ሕጂ አብ መጽሔት መካነ ህይወት ተሓቲማ እንተ ነበረት፡ አገዳሰነታ ብምርእይ አብዛ መጽሔት እዚአ ከም እትወጽእ ተጌሩ አሎ።

★★★★★★★★★★
 ★ ንሰባት ለዋሃትን፡ ምስ ★
 ★ ዝተጎድኦ ሰብ ኮይኖም ★
 ★ ከልቅሱ ዝኸለሉ ደኣ ★
 ★ ይኹኑ እምበር፡ ንልቢ ★
 ★ ኣምላኸ አብ ዘጉሂ ጉዳይ ★
 ★ (በደል) ግን ልቦም'ውን ★
 ★ ስለ ዝሰበር፡ ዋጋ ዕዳጋ ★
 ★ ክገብሩ ኣይኖትኑን እዮም። ★
 ★ ★★★★★★★★★★

ቅድሚ ሓመብት ዓመት እቢሉ ይኸውን አብ ሓደ መንፈሳዊ መጽሔት ኣዝዩ ዝመሰጠኒ ትምህርቲ ረኺበ ነይረ። ከም ኣገልጋሊ መጠን እንታይ ዝዓይነቱ ህይወት ከምዘለካን፡ ክገልግል ከም ዘለዎን ኣነጺሩ ዝገልጽ ብምንባሩ ንነፍሰይ ብዙሕ ጠቂመዎ እዩ። ንኹሉ ኣገልጋሊ ይጠቅም እዩ ኢሊ ስለ ዝሓሰብኩ አብዚ መጽሔት እዚ ተርጉሙ ከቕርቦ ወሲኑ ጽሑፊያ ኣለኹ። እዚ ጽሑፍ እዚ ናይ ካልእ

ሰብ ህይወት ክንመዝነሉ ኣይኮነን ቀሪቡልና ዘሎ። "አብ ርእሰና እንተ ንፈርድሲ፡ ኣይምተኸነንናን ኔርና" (1ቆረ 11:3) ብምባል ጳውሎስ ዝመዓደና ምዕዶ ክንዝንግዖ ይብልናን (1ቆረ 11:3)። ነፍሰና ምስ መዘንና ግን ንግብራዊ ስጉምቲ ርእሰና ከነዳሉ እላ።

ኣገልገልቲ ብዘለዎም ብቕዓትን ብዛዕባ ብቕዓቶም ብዘለዎም ርድኢትን መሰረት አብ ኣርባዕተ ክፍልታት ይምቀሉ። ንሳቶም ከኣ፡-

1. ዘይበቕዑ፡ ዘይምብቕዑ ዘይፈለጠ
2. ዘይበቕዑ፡ ዘይምብቕዑ ዝፈለጠ
3. ዝበቕዑ፡ ምብቕዑ ዝፈለጠ
4. ዝበቕዑ፡ ምብቕዑ ዘይፈለጠ

ንነፍሲ ወከፍ ዓይነት ኣገልገልቲ መጀመርታ ኣወንታዊ ኅኖም (ብርታዕኣም) ደሓር ከኣ ድኹም ኅኖም (ድኻሞም) እናዘርዘርና ክንርእ ኢና።

1. ዘይበቕዑ፡ ዘይምብቕዑ ዘይፈለጠ (መዝ 127:3-5)

ጽቡቅ ጎድኖም:-

- ◆ ብዙሕ ሓይሊ ስለዘለዎም አገልገሎም አይደኸሙን እዮም።
- ◆ ብዙሕ ነገር ብሓንሳእ ናይ ምሕሳብን ምምዳብን ምግባርን ክእለት አለዎም።
- ◆ ንተቻውጥ ዝጸወርቦን ንነገር ክጋፈጥ ዝኸእልን፣ ሓደስቲ ነገራት ናይ ምርአይ ሓይልን አለዎም።
- ◆ ብጥበብ ዝሕዞም እንተ ረኺቦም ኣብ ኢድ ሓያል ከምዘሎ ፍላጻ ንቤተክርስቲያን ብዙሕ ክጠቓምዎ ይኸእሉ እዮም።

ድኻም ጎድኖም:-

- ◆ ካብ መጠን ንላዕሊ ደፋራት እዮም።
- ◆ ዝሕዞምን ዘዕብዮምን ዝረድኦምን አገልጋሊ እንተ ዘይረኺቦም ህወኻት ካብ ምኺኖም ዝተላዕለ ካብ ዝሰርሕዎ ጽቡቅ ነገር ዘበላኸውዎ ነገር ይበዝሕ።
- ◆ ብዙሕ ነገር ዝፈልጡ፣ ብቕዓት ዘለዎም ኮይኑ ስለ ዝስምዖም ምክሪ ናይ ምስማዕን፣ ሓሳብ ናይ ምቕባልን ድሌቶም ኣዝዩ ትሑት እዮ።
- ◆ ብዛዕባ ገዛእ ርእሶም ዘይቅኑዕ ስእሊ ስለ ዘለዎም፣ ናይ ካልኣት ሰባት ጉድለት ናይ ምርአይ ክእለቶም ኣዝዩ ልዑል እዮ። ስለዚ

- ድማ ንናይ ቤተ ክርስቲያን አመሓደርቲ ምንቃፍ ይቕልሎም።
- ◆ ቤተ ክርስቲያን ብፍቕርን ብጥበብን እንተ ዘይሓዛቶም ሓደገኛ ንዝኾነ ነገር፣ ማለት ንናይ ሓሶት ትምህርትታትን፣ ንናይ ዓለም ምትላልን ዝተቻልዑ እዮም።

2. ዘይብቕዓት፣ ዘይምብቕዑ ዝፈለጠ

ጽቡቅ ጎድኖም

- ◆ ብጣዕሚ ትሑታት እዮም።
- ◆ ንኸመሃሩ፣ ንኸፈልጡ፣ ንኸሰምዑ፣ ብርቲዕ ባህጊ አለዎም።
- ◆ ናይ ወድድርን ናይ ምፍኸኻርን መንፈስ አባታቶም አይርእን እዮ።
- ◆ ንናይ ካልኣት ሰባት ምክሪ ክፋት ልቢ አለዎም፣ ናይ ካልኣት ሰባት ሓሳብ ምቕባል አይከብደምን እዮ።
- ◆ ናይ መንበር (ስልጣን) ሕቶ ፈጸሙ ኣብ ልቦም የለን።

ድኻም

- ◆ ዘይብቕዓት ምኺኖም ብምሕሳብ ዝተዋሕጡ እዮም።
- ◆ ንአገልግሎት ክሕተቱ ከለዉ ዘይብቕዓት ምኻኖም ጥራይ ስለ ዝረኣዮም አገልግሎት ክቕበሉ አይደልዩን እዮም።

- ◆ ካብቲ ግብጽ ንላዕሊ ስለ ዝተሕተቱ ዕንቅፋት ይኸኖም።
- ◆ ካብቲ ትሑት ምዃኑ ዝሓሰብ ሰብ ንላዕሊ ትዕቢተኛ የለን።
- ◆ እግዚአብሔር ዝሃዎም ናይ ተፈጥሮ ይኹን፣ ናይ ጸጋ ውህበት ከዕብይዎ ጸዕሪ ኣይገብርሉን እዮም።
- ◆ እግዚአብሔር ኣብ ህይወቶም ዝገበሮ ወይ ክገበሮ ዝደሊ ክንዲ ዝሓሰቡ ዝጎድሉም ነገር ጥራይ ብምሕሳብ ግዚእም የጥፍኡ።
- ◆ ብዛዕባ ጉድለቶም ካብ መጠን ንላዕሊ ስለ ዝሓሰቡ ከይብሉኒ ዝበልዎ ስክፍታ ብጣዕሚ የጥቅዮም እዮ።
- ◆ ብዛዕባ ጉድለቶም ኣይከሰቡን ብዛዕባ ሓይሉን ክንዲ ዝሓሰቡ ብዛዕባ ርእሶም ክሓሰቡ ግዚእም የጥፍኡ።
- ◆ ካብ ርእሶም ሕልፍ ኢሎም ብዛዕባ ናይ እግዚአብሔር መንግስቲ ዛዕባ (ኣጃንዳ) ክሓሰቡ ኣይክእሉን። ስለዚ ንልቢ እግዚአብሔር ዘጉሂ ክፋእ ነገር እናረኣዩ ክነሶም “ኣነ መን እየ” ብዝበል ኣጉል ስምዒት እናረኣዩ ከም ዘይረኣዩ ኮይኖም ከይገሰጹ ብሸለልትነት ስቕ ኢሎም የሕልፍዎ።

3. ዝበቓዕ፣ ምብቓዕ ዝፈለጠ

ጸቡቕ ጉድኖም፡-

- ◆ ዝኣከብዎ ብዙሕ ናይ ኣእምሮ ፍልጠት ኣለዎም።
- ◆ ብዛዕባ ጉድታ ኢየሱስ ብዙሕ ዝፈልጥዎ ነገር ኣለዎም።
- ◆ ንኸመርሑ ኩሉ ግዜ ፍቓደኛታት እዮም።
- ◆ ክምህሩን ክዛረቡን ስለ ዝደልዩ ናይ ኣደባባይ (መድረኽ) ነገር ይኸነሉም እዮ።
- ◆ ንኣገልግሎት ይተሓተቱ ኣይተሓተቱን ንምግልጋል ኩሉ ግዜ ድለዎት እዮም።

ድኹም ጉድኖም፡-

- ◆ ብቑዓት ምዃኖም ስለ ዝሓሰቡ ብጀክኦም ኣብ ናይ መሪሕነት ቦታ ክቐመጥ ዘለዎ ሰብ ዘሎ ኮይኑ ኣይስምዮምን እዮ።
- ◆ ካብዚ ባህርይ እዚ ዝተላዕለ ናይ መንበር ሕቶ (ሸመትን ናይ መሪሕነት ቦታ) ክመጽእ ከሎ፣ ካብኦም ዝተፈለዩ ካልእ ሰብ ክቐመጥ የብሉን ኢሎም ስለ ዝሓሰቡ ዘየቋርጹ ውድድር ኣብ ህይወቶም ይረኣ።
- ◆ ናይ ምምሃርን ምፍላጥን፣ ኣድሽ ነገር ናይ ምርኣይን ኣድሽ ጸጋ ናይ ምቕባልን ድለቶም ጠፊኡ

እዩ። ብናይ ትማሊ ዝና እዮም ዝነበሩ።

- ◆ ናይ ምስትምሃር ድሌት ደኣ ይሃልዎም እምበር፣ እቲ ዝምህርዎ ትምህርቲ ደረቕ ፊደል ስለ ዝኾነ ህይወት ዝህብ ኣይኮነን።
- ◆ ናይ ኣእምሮ ፍልጠቶም ብዙሕ እኳ እንተኾነ ናይ ልምምድ ፍልጠቶም (ዝምኮርዎ) ግና ኣዝዩ ንእሽቶ እዩ።
- ◆ ከም ሳዕቤኑ ዝዛረብዎ ዘረባን ዝነበርዎ ናብራን ስለ ዘይሰማማዕ ዘዩቕርጽ ናይ ሕልና ወቕሳ ኣለዎም።
- ◆ ብዛዕባ ናይ ቤተ ክርስቲያኖም ወይ ከኣ መንፈሳዊ ትካሎም ስም ከሚጎተ፣ ይቐሎም።
- ◆ ብብዝሒ ምግልጋል ደኣ እዮም ዝፈልጡ እምበር ናይ ህይወቶም ብቐዓት ንጉይታ ኮነ ንሰብ ኣየርእዩን እዮም።
- ◆ ተመሊሶም ናይ ቁጽሪ ክልተ ዓይነት ኣገልጋሊ ናይ ምኃን ዕድሎም ላዕሊ እዩ።
- ◆ ኣብ ናይ ኩሉ ኮሚቴታት ጽፍሒ መሪሕነት ክህልዉ ይደልዩ።
- ◆ ብጀካእም ብቐዕ ሰብ ዘሎ ኮይኑ ስለ ዘይስምዖም ናይ ካልኣት ሰባት ሓሳባትን ምክርን ናይ ምቕባል ድሌት የብሎምን።
- ◆ ኣብ ናይ ቤተ ክርስቲያን ኣገልግሎት ክኾኑ ከለዉ ብዙሕ ግዜ ተጽዕኖ ክገብሩ ይርኣዩ።

- ◆ ኣብ ኣገልግሎት ንብዙሕ ግዜ ምስ ዓየዩ ከምዚ ቤተ ክርስቲያን ናታቶም ንብረት ዝኾነት፣ ዝኾነ ይኹን ሰብ ክካፈሎም ዘይክእልን ብጀካእም ዝኾነ ሰብ ኣብ ላዕሊ (መሪሕነት) ክቐመጥ ከም ዘይግብኦ ክሓሰቡ ይጅምሩ። ቤተክርስቲያን ናይ እግዚአብሔር ከም ዝኾነት ይዝንግዑ (ይርስዑ)።

4. ዝበቐዐ፣ ምብቐዑ ዘይፈለጠ

ጽቡቕ ጎድኖም፡-

- ◆ ብቐዓት እዮም እንተኾነ ዘይብቐዓት ምኃኒኖም ጥራይ እዮም ዝፈልጡ።
- ◆ ካልኣት ንምዕባይ ንካልኣት ናብ መድረኽ እናኣደየቡ ንርእሶም ግን ናይ ምስዋር (ምሕባእ) ክእለት ኣለዎም።
- ◆ ንኣብነት በርናባስ ንጳወሎስ፣ ኣኪላስን ጳርስኪላን ንኣጽሎስ፣ በርናባስ ንማርቆስ።
- ◆ ንዘይምምራሕ ፍቓድ ናታት ስለዝኾኑ ናይ መንበርን ናይ ስምን ሕቶ ኣየጨንቑምን እዩ።
- ◆ ካብ ናይ ኣደባባይ (መድረኽ) ኣገልግሎት፣ ዝተሰወረ (ሕቡእ) ኣገልግሎት ብዝያዳ ይፈትዉ።

- ◆ ምስ ካልኣት ኮይኖም ንኸገልግሉን ንኸሰርሑን ጥዑማት (ምቹኣት) ሰባት እዮም።
- ◆ ናይ ካልኣት ሓሳብን ምኽርን ዝቐበል ልቢ ኣለዎም።
- ◆ ንኹሉ ሰብ ከከም ጠባዩን ዕብዮቲን ናይ ምቕባልን ናይ ምሓዝን ጸጋ ኣለዎም።
- ◆ ንዝቐምሉ ዕላማን እግዚአብሔር ንዝጸወገዎ ጽዑዓን ክሳብ ሞት እመናት እዮም።
- ◆ ዘየቐርጽ ለውጥን ዕቤትን ብሰለትን የርእዩ።
- ◆ ንናይ እግዚአብሔር ክብሪ ብዝምልከት ብርቲዕ ጥንቃቕ ይገብሩ፡ ተኻፊልቲ ናይቲ ክብሩ ምኽኒኖም እናፈለጡ እኳ፡ እቲ ክብሪ ኩሉ ግዜ ንጉይታ ኢየሱስ ዝህብ ጽኑዕ ልቢ ኣለዎም።
- ◆ ስለዚ ከኣ ኣእምሮ ናይ ሰብ ንምምራኽ ወይ ደገፍቲ ዝኾኑዎም ሰባት ንምእካብ ዝገብርዎ ጸዕሪ የለን።
- ◆ ከይተፈለጠም ግን ብኹሉ ሰብ ተደለይትን ተፈተውትን (ከም ኣብነት ወይ ከኣ መርኣዪ ዝውሰዱ) ስለ ዝኾኑ እቲ መንበር ከይደለይዎ ይመጸሉም።

- ◆ ንሰባት ለዋሃትን፡ ምስ ዝተጎድኣ ሰብ ኮይኖም ከልቅሱ ዝኸእሉ ደኣ ይኹኑ እምበር፡ ንልቢ ኣምላኽ ኣብ ዘገሂ ጉዳይ (በደል) ግን ልቦም'ውን ስለ ዝሰበር፡ ዋጋ ዕዳጋ ክገብሩ ኣይፍትኑን እዮም።
- ◆ ኣተኩርኦም ኣብ ብዝሒ ኣገልግሎት ዘይኮነስ ኣብ ጽሬት (ዓይነት) ኣገልግሎት እዩ።
ብሓፊሻ ካብ ቁጽሪ 4 ጉድለት ንምርካብ ኣጸጋሚ እዩ።

መጠቓለሊ፡-

- ◆ ቁጽሪ 3 ንቁጽሪ 1 ክዕገስዎም ኣይክእሉን እዮም።
- ◆ ቁጽሪ 2 ንቁጽሪ 4 ክዕገስዎም ኣይክእሉን እዮም።
- ◆ ቁጽሪ 2 ካብ ቁጽሪ 1ን 3ን ተጽዕኖ ናይ ምቕባል ዕድሎም ልዑል እዩ።

ንእግዚአብሔር ናብ ምምሳል ገጽና እንዓቢ ከም ቁጽሪ 4 ኳንና ምስ እንመላለስ ጥራይ እዩ (1ጢሞ 4:7-8 ኤፌ. 4:15 ሚክ 6:6-8)።

እግዚአብሔር ሚዛንና የጸብቕ!!



